

MT

MT

MT



KUMMISSJONI EWROPEA

Brussel 3.6.2010
KUMM(2010)282 finali

RAPPORT MILL-KUMMISSJONI

Rapport dwar il-Politika tal-Kompetizzjoni 2009

SEG(2010)666

RAPPORT MILL-KUMMISSJONI

Rapport dwar il-Politika tal-Kompetizzjoni 2009

Introduzzjoni

1. L-ewwel taqsima ta' dan ir-rapport tagħti ħarsa generali lejn kif l-istrumenti tal-politika dwar il-kompetizzjoni, jiġifieri r-regoli dwar l-ghajnuna mill-Istat, tal-antitrust u għall-kontroll tal-amalgamazzjonijiet tal-kumpaniji, komplew jiġu żviluppati u applikati. It-tieni taqsima tiddiskuti kif dawn u strumenti oħra ntużaw fis-setturi magħżula. It-tielet taqsima tagħti ħarsa generali lejn l-attivitajiet relatati mal-konsumatur li ġew żviluppati s-sena l-oħra. Ir-raba' taqsima tiffoka fuq il-kooperazzjoni fi hdan in-Netwerk Ewropew tal-Kompetizzjoni (ECN) u mal-qrati nazzjonali waqt li l-ħames taqsima tittratta l-attivitajiet internazzjonali. Fis-sitt taqsima, tingħata deskrizzjoni fil-qosor tal-kooperazzjoni interistituzzjonali.
2. Bħalma kien il-każ is-sena l-oħra, ir-Rapport Annwali fuq il-Kompetizzjoni fih kapitolu li jiffoka fuq suġġett li huwa meqjus ta' importanza partikolari fil-qasam tal-politika dwar il-kompetizzjoni. Is-suġġett magħżul għal din is-sena huwa "Il-Politika dwar il-kompetizzjoni u l-kriżi finanzjarja u ekonomika".
3. Fuq din il-bażi, fir-Rapport ta' din is-sena qed tingħata attenzjoni speċjali lill-valutazzjoni mill-Kummissjoni Ewropea tal-miżuri nazzjonali adottati bħala reazzjoni għall-kriżi finanzjarja u ekonomika, sew jekk huma skemi nazzjonali jew miżuri li jimmiraw lejn kumpaniji individwali tas-settur finanzjarju. B'mod simili, tingħata wkoll attenzjoni partikolari lill-miżuri implimentati fil-Qafas Temporanju, sabiex jitnaqqsu l-effetti tal-kriżi fuq l-ekonomija reali. Saret talba għal dan il-għan mill-Parlament Ewropew fl-abbozz tar-riżoluzzjoni tiegħu fuq ir-Rapport Annwali dwar il-Politika tal-Kompetizzjoni għall-2008, li kien qed jiġi diskuss waqt li kienet qed tiġi finalizzata din l-edizzjoni tar-Rapport Annwali dwar il-Kompetizzjoni¹.
4. Aktar informazzjoni tista' tinsab fid-Dokument ta' Hidma tal-Personal tal-Kummissjoni² dettaljat u fuq il-websajt tad-Direttorat-Ġenerali tal-Kompetizzjoni³.
5. It-Trattat ta' Lisbona daħal fis-seħħ fl-1 ta' Diċembru 2009. Minn dak iż-żmien, in-numerar tal-artikoli nbidel. Għall-antitrust, l-Artikoli 81, 82 u 86 KE saru l-Artikoli 101, 102 u 106 TFEU rispettivament u d-dispożizzjonijiet huma fis-sustanza identiċi. Madankollu, matul id-dokument, inżammu referenzi għan-numerar qadim meta jirrelataw għall-proċeduri meħuda qabel l-1 ta' Diċembru 2009. Bl-istess mod, ir-referenzi qodma għall-artikoli tat-Trattat tal-KE fil-qasam tal-ghajnuna mill-Istat (l-Artikoli 87 sa 89 KE) inżammu meta l-passi proċedurali msemmija seħħu qabel id-dħul fis-seħħ tat-Trattat ta' Lisbona.
6. Ukoll, mill-1 ta' Diċembru 2009, il-Qorti tal-Prim' Istanza (CFI) tissejjaħ il-Qorti Ġenerali. Madankollu, it-terminu CFI inżamm f'din il-Komunikazzjoni għal dawk is-sentenzi li ngħataw qabel dik id-data.

¹ Abbozz ta' rapport dwar ir-Rapport dwar il-politika tal-kompetizzjoni 2008 (2009/2173(INI)), Is-Sinjura Sophia in 't Veld (rapporteur - ALDE Group - NL).

² SEC (2010) 666.

³ http://ec.europa.eu/competition/index_en.html

KAPITOLU TA' APPROFONDIMENT: IL-POLITIKA TAL-KOMPETIZZJONI U L-KRIZI FINANZJARJA U EKONOMIKA

X'kien l-irwol tal-Politika tal-Kompetizzjoni fil-kuntest tal-križi?

7. Matul l-2009 l-Unjoni Ewropea, flimkien mal-bqija tad-dinja, iffaccjat krizi finanzjarja u ekonomika li kienet eċċezzjonalment severa. Din kienet sena diffiċli għall-ekonomija u għan-negozju, u għal dawk li jfasslu l-politika. Il-gvernijiet, il-banek ċentrali u r-regolaturi finanzjarji, flimkien mal-Kummissjoni Ewropea, ħadmu sew biex jistabbilizzaw is-sistema finanzjarja u biex jiżguraw li krizi ta' dan it-tip ma terġax isseħħ fil-futur. Dawk li jfasslu l-politika fittxew ukoll li jfasslu politiki li jimminimizzaw l-impatt tal-križi fuq l-ekonomija reali.
8. Sa mill-bidu tal-križi, l-għanijiet tal-Kummissjoni fl-applikazzjoni tar-regoli tal-kompetizzjoni kienu tnejn. L-ewwel, li tappoġġja l-istabbiltà finanzjarja billi tagħti, kemm jista' jkun malajr, ċertezza legali lill-miżuri ta' salvataġġ meħuda mill-Istati Membri tal-UE. It-tieni, li żżomm kondizzjonijiet ugwali fl-Ewropa u tiżgura li l-miżuri nazzjonali ma jesportawx problemi lil Stati Membri oħra.
9. Fil-fatt, fil-bidu tal-križi, l-Istat Membri ddeċidew li jinjettaw ammonti kbar ta' għajjnuna mill-Istat fis-settur finanzjarju. Il-Kummissjoni Ewropea involviet ruhha, permezz tas-setgħat tagħha li teżamina bir-reqqa l-għajjnuna mill-Istat taħt id-dispożizzjoni tat-Trattat fuq il-kompetizzjoni. Mill-bidu tal-križi, il-politika tal-kompetizzjoni u l-avukatura kellhom rwol essenzjali fil-preservazzjoni ta' wiehed mill-akbar assi tal-UE: is-Suq Intern.

X'kienet ir-reazzjoni politika tal-Kummissjoni?

10. Bejn Ottubru tal-2008 u Awwissu tal-2009 il-Kummissjoni adottat erba' Komunikazzjonijiet li jindikaw kif għandha tapplika r-regoli tal-għajjnuna mill-Istat lill-miżuri tal-gvern li jappoġġjaw is-settur finanzjarju fil-kuntest tal-križi kurrenti. Fit-13 t'Ottubru 2008 l-Kummissjoni adottat gwida dwar l-applikazzjoni tar-regoli għall-għajjnuna mill-Istat lil skemi ta' appoġġ tal-Istat u assistenza individwali għal istituzzjonijiet finanzjarji (il-Komunikazzjoni Bankarja)⁴. Din il-gwida nħarġet wara l-kollass ta' Lehman Brothers fil-15 ta' Settembru 2008, il-bżonnijiet ta' salvataġġ ta' partijiet tas-suq importanti bħal Fortis, Dexia, Bradford & Bingley u Hypo Reali Estate, u d-dikjarazzjoni tas-salvataġġ finanzjarju tal-banek jew l-iskemi ta' garanzija minn Stati Membri bħad-Danimarka u l-Irlanda.
11. Il-Kummissjoni kellha tittratta ma' numru kbir ta' notifiki ta' miżuri ta' għajjnuna ta' emergenza mill-Istati Membri. Din irreaġixxiet f'perjodi ta' żmien qosra ħafna, allokati mill-ġdid personal impenjat ħafna u rreklutat temporanjament riżorsi godda.

Rikapitalizzazzjoni tal-banek

12. Sabiex jiffaccjju il-križi, l-Istati Membri identifikaw diversi tipi ta' soluzzjonijiet, minn skemi bbażati fuq garanziji sa rikapitalizzazzjonijiet. Saru diskussjonijiet fil-

⁴ Komunikazzjoni mill-Kummissjoni – [L-applikazzjoni tar-regoli ta' għajjnuna mill-Istat meħuda relatati mal-istituzzjonijiet finanzjarji fil-kuntest tal-križi finanzjarja globali attwali](#). (ĠU C 270, 25.10.2008, p. 8).

fond mal-Bank Ċentrali Ewropew u mal-Istati Membri u fil-5 ta' Diċembru 2008 il-Kummissjoni adottat il-Komunikazzjoni dwar ir-Rikapitalizzazzjoni⁵.

13. Il-Komunikazzjoni dwar ir-Rikapitalizzazzjoni tiddifferenzja bejn banek li huma fundamentalment stabbli u banek fi kriżi. Hija tistabbli linji gwida għall-evalwazzjoni tal-injezzjonijiet kapitali li jikkostitwixxu għajjnuna. Logikament, il-banek fi kriżi li jirriskjaw l-insolvenza għandhom ikunu mitluba jhallsu rati ta' interess oghla għall-appoġġ tal-Istat li jirċievu u għandhom ikunu soġġetti għal skrutinju iktar mill-qrib. Il-banek fi kriżi li rċevew l-għajjnuna għandhom jirristrukturaw sabiex jirkupraw il-vijabbiltà għat-tul.
14. Kemm il-Komunikazzjoni dwar il-Banek kif ukoll dik dwar ir-Rikapitalizzazzjoni għamluha possibbli li tiġi preservata l-istabbiltà finanzjarja u li jitnaqqsu r-restrizzjonijiet fuq id-disponibbiltà tal-kreditu waqt li d-distorsjonijiet tal-kompetizzjoni nżammew għal minimu. B'mod partikolari, il-miżuri tar-rikapitalizzazzjoni kienu essenzjali biex jipprovdu lill-banek b'bażi kapitali suffiċjenti, sabiex ikunu jistgħu jkomplu jissodisfaw l-irwol ta' finanzjaturi tal-ekonomija reali. Fl-istess hin il-livell ta' rimunerazzjoni previst għall-kapital tal-Istat, flimkien ma' mekkaniżmi progressivi fi skemi u miżuri individwali, jiżgura li dan il-kapital jithallas lura malli jkun jippermettu ċ-ċirkostanzi ekonomiċi.
15. Bejn Ottubru 2008 u l-31 ta' Diċembru 2009, il-Kummissjoni approvat skemi ta' garanzija għal 12-il Stat Membru⁶. Seba' Stati Membri implimentaw skemi purament ta' rikapitalizzazzjoni⁷, filwaqt li seba' Stati Membri fasslu skemi mhallta/olistiċi⁸. Spanja, is-Slovenja, ir-Renju Unit, l-Ungerija u l-Ġermanja implimentaw ukoll forom oħra ta' skemi ta' appoġġ.
16. Għal dak li għandu x'jaqsam ma' għajjnuna lil entitajiet individwali, fl-2009 l-Kummissjoni approvat miżuri ta' rikapitalizzazzjoni u miżuri oħra ta' appoġġ lil 29 entità⁹.

Fil-każ tar-rikapitalizzazzjoni tal-Commerzbank (CoBa)¹⁰, il-Kummissjoni approvat għajjnuna ġdida ta' kapital ta' EUR 18-il biljun mill-Gvern Ġermaniż, abbażi ta' pjan ta' ristrutturar tan-negozju serju. Il-pjan tan-negozju pprezentat jiffoka fuq in-negozju ewlieni ta' CoBa, jiġifieri servizzi bankarji bl-immut u korporattivi, inkluż fl-Ewropa Ċentrali u tal-Lvant. Is-servizzi bankarji ta' investiment volatili tal-banek se jitnaqqsu u l-attivitajiet tal-proprjetà immobbli kummerċjali se jiġu divestiti. Il-pjan jipprevedi divestimenti fuq skala kbira (li jammontaw għal 45% tat-total tal-karta tal-bilanċ attwali ta' CoBa) u t-twaqqif tal-pagamenti tad-dividends u tal-interessi. Sabiex jiġu limitati d-distorsjonijiet tal-kompetizzjoni, CoBa se jkun soġġet għal projbizzjoni ġenerali għal 3 snin fuq akkwisti ta' istituzzjonijiet finanzjarji jew ta' negozji oħra f'kompetizzjoni potenzjali. Barra minn hekk, il-pjan jimponi projbizzjoni fuq price leadership, b'rabta mal-ikbar tliet kompetituri ta' CoBa fis-swieq/fil-

⁵ [Komunikazzjoni mill-Kummissjoni dwar ir-Rikapitalizzazzjoni tal-istituzzjonijiet finanzjarji](#) fil-kriżi finanzjarja preżenti: limitazzjoni tal-għajjnuna għall-minimu meħtieġ u protezzjoni kontra distorsjonijiet ta' kompetizzjoni mhux misthoqqa. (GU C 10, 15.1.2009, p. 2).

⁶ Ċipru, id-Danimarka, il-Finlandja, l-Irlanda, l-Italja, il-Latvija, il-Pajjiżi l-Baxxi, il-Polonja, il-Portugall, is-Slovenja, Spanja u l-Isveżja.

⁷ Id-Danimarka, il-Finlandja, Franza, l-Italja, il-Polonja, il-Portugal u l-Isveżja

⁸ Il-Ġermanja, ir-Renju Unit, il-Greċja, l-Awstrija, il-Polonja, l-Ungerija u s-Slovakkja.

⁹ ING, KBC, Parex Banka, Anglo Irish Bank, Bank of Ireland, Allied Irish BankFortis, Dexia, Nord LB, IKB, Kaupthing Bank Finland, Ethias, SdB, Banco Privado Portugues, Hypo Real Estate, WestLB, Fionia, HSH Nordbank, Hypo Tirol, LBBW, Kaupthing Luxemburg, Caisse d'Epargne/Banque Populaire, Mortgage Bank of Latvia, Northern Rock, Commerzbank, Lloyds Banking Group, BAWAG, Hypo Group Alpe Adria u RBS.

¹⁰ [IP/09/711](#).

prodotti fejn is-sehem tas-suq tiegħu huwa iżjed minn 5%. Il-Kummissjoni kkonkludiet li l-pjan ta' negozju preżentat probabbli jirkupra l-vijabbiltà għat-tul tal-bank.

Assi indeboliti

17. Minkejja l-fatt li ġew stabbiliti skemi ta' rikapitalizzazzjoni f'ħafna Stati Membri, fil-bidu tal-2009 l-investituri ma kinux qed juru sinjali ta' fiduċja fis-sistema. Garanziji u rikapitalizzazzjonijiet tal-banek ma wasslux għal krediti deħlin fl-ekonomija, u baqgħet l-inċertezza dwar in-nuqqas ta' żvelar tat-telf fuq l-assi li jkunu tilfu l-valur tagħhom. Meta ffaċċjaw din is-sitwazzjoni whud mill-Istati Membri pproponew "skemi ta' protezzjoni tal-assi". Il-gvern tar-Renju Unit hareġ bi proposta għal skema ta' protezzjoni ta' GBP 500 biljun, waqt li l-Olandiżi ħabbru protezzjoni tal-assi ta' USD 40 biljun għal ING.
18. Fil-25 ta' Frar 2009, wara diskussjonijiet dettaljati mal-Istati Membri, il-Kummissjoni adottat il-Komunikazzjoni dwar it-Trattament ta' Assi Indeboliti fis-settur bankarju tal-Komunità ("Komunikazzjoni dwar l-Assi Indeboliti")¹¹. Il-Komunikazzjoni dwar l-Assi Indeboliti wiegħbet għal konsensus dejjem jikber fuq il-bżonn li l-kawżi tal-kriżi jiġu ttrattati mill-bażi fil-forma ta' assi tossiċi fil-karti tal-bilanċ tal-banek. F'din il-Komunikazzjoni, il-Kummissjoni stabbiliet kif se tivvaluta l-miżuri ta' salvataġġ tal-assi għall-istituzzjonijiet finanzjarji taħt ir-regoli għall-għajnuna mill-Istat. Sal-lum, il-Ġermanja biss għandha skema nazzjonali ta' salvataġġ tal-assi indeboliti approvata mill-Kummissjoni.
19. Il-Komunikazzjoni hija bbażata fuq il-prinċipji ta' trasparenza u żvelar, il-qsim xieraq tal-piżijiet bejn l-Istat u l-benefiċjarju, u valutazzjoni prudenti tal-assi abbażi tal-valur ekonomiku reali tagħhom. Minħabba l-kumplessità tal-valutazzjoni xierqa tal-assi, il-Kummissjoni ddeċidiet li ssejjaħ esperti tekniċi biex jagħmlu valutazzjoni b'mod indipendenti. It-tali esperti ntgħazlu taħt kuntratt qafas wara proċedura ta' sejha għall-offerti.

Fit-12 ta' Mejju, il-Kummissjoni approvat miżuri ta' għajnuna addizzjonali lil Fortis Bank u Fortis Holding¹². L-għajnuna addizzjonali mill-Istati tal-Belġju u tal-Lussemburgu rriżultat minn emendi li saru lill-ftehim bejn Fortis Holding, BNP Paribas, Fortis Bank u l-awtoritajiet Belġjani u tal-Lussemburgu. Il-pakkett ta' miżuri inkluda s-solliev ta' Fortis Bank minn ċerti assi indeboliti. B'konformità mal-Komunikazzjoni dwar l-Assi Indeboliti, Fortis Bank jappoġġja parti sinifikanti tat-telf, minħabba li l-prezz imhallas mill-Istat Belġjan għax-xiri jew il-garanzija tal-krediti strutturati huwa konsiderevolment aktar baxx mill-valur ekonomiku reali tagħhom. Barra minn hekk, bhala prevenzjoni tad-distorsjonijiet potenzjali tal-kompetizzjoni, Fortis impenja ruħu li jespandi permezz tal-akkwiżizzjonijiet fis-settur bankarju fil-Belġju u l-Lussemburgu.

Approċċ ta' ristrutturar li jħares 'il quddiem

20. Kif beda jgħaddi ż-żmien, il-Kummissjoni bdiet thares fuq il-perjodu medju ta' żmien, lejn il-mod kif il-benefiċjarji tal-għajnuna setgħu jibdedw iħallsu lura l-flus mislufa u jsiru aktar indipendenti. Għaldaqstant, fl-14 t'Awwissu, il-Kummissjoni adottat Komunikazzjoni fuq ir-ritorn għall-vijabbiltà u l-valutazzjoni ta' miżuri ta'

¹¹ [Komunikazzjoni mill-Kummissjoni dwar it-Trattament ta' Assi indeboliti fis-Settur Bankarju tal-Komunità](#) (GU C 72, 26.3.2009, p. 1).

¹² [IP/09/743](#).

ristrutturar fis-settur finanzjarju fil-kriżi attwali taht ir-regoli tal-ghajjnuna mill-Istat ("Komunikazzjoni dwar ir-Ristrutturar")¹³.

21. Il-Komunikazzjoni dwar ir-Ristrutturar tirrifletti l-hsieb tal-Kummissjoni ghal futur lil hinn mill-kriżi attwali, b'settur bankarju vijabbli. Din tistabilixxi l-principji applikabbli ghal dawk il-beneficjarji li mhux biss kellhom bzonn ta' ghajjnuna ta' salvatagg fuq perjodu qasir ta' zmien, izda li kienu jehtiegu ghajjnuna biex jimplimentaw bidliet strutturali fil-mudell tan-negozju taghhom.
22. Il-Komunikazzjoni zzomm il-principji ewlenin tal-Linji gwida tal-Komunita dwar l-ghajjnuna ghas-salvatagg u r-ristrutturar ta' kumpaniji f'diffikulta finanzjarja, izda giet adattata gha-c-cirkostanzi ekonomi-ci straordinarji tal-kriżi finanzjarja. L-approcc tal-Kummissjoni ghar-ristrutturar jimplika konformita ma' hafna kondizzjonijiet. L-ewwel, il-banek li huma obbligati jirristrutturaw iridu juru l-kapacita taghhom ta' ritorn ghal vijabbilta ghat-tul minghajr appogg mill-Istat. It-tieni, dawn iridu jikkontribwixxu ghall-ispejjez ta' ristrutturar (qsim ta' pizijiet). It-tielet, dawn iridu jadottaw mizuri li jillimitaw id-distorsjonijiet tal-kompetizzjoni, permezz ta' divestimenti fis-swieq ewlenin u/jew tnaqqis fil-karta tal-bilan-c.
23. Il-principji msemmija jikkontribwixxu biex tigi indirizzata l-kwistjoni ta' periklu morali. Sabiex ma jigix inkora-ggit l-agir riskjuż li seh-h fil-passat, il-Komunikazzjoni tikkjarifika li tkun mehtiega rimunerazzjoni xierqa tal-ghajjnuna, u timponi restrizzjonijiet temporanji fuq hlasijiet ta' kupuni u dividends lid-detenturi tal-bonds u l-azzjonisti. Mizuri maghmulin skont il-każ, u li jkunu specifiki ghalih, sabiex jigu limitati d-distorsjonijiet tal-kompetizzjoni li jirrizultaw mill-ghajjnuna, li huma l-aktar determinati mid-daqs relattiv/assolut tal-ghajjnuna u l-pożizzjoni tal-beneficjarju fis-swieq rilevanti, huma neccesarji wkoll biex kwalunkwe ghajjnuna tkun kompatibbli mat-Trattat. Gew approvati pjanijiet ta' ristrutturar, fost ohrajn, ghal Commerzbank, ING, RBS, Lloyds' Banking Group u KBC, filwaqt li hafna ohrajn qed jigu valutati attwalment, fil-proceduri ta' investigazzjoni formali.

Fit-18 ta' Novembru, il-Kummissjoni approvat il-pjan ta' ristrutturar u l-facilita ta' sostenn ta' assi nonlikwidi tal-bank Olandiz ING¹⁴. Abbażi tal-pjan ta' ristrutturar notifikat, ING ghandu jhallas proporzjon sinifikanti tal-ispejjez tar-ristrutturar, il-vijabbilta kummercjali ghat-tul ta' ING ghandha tigi rkuprata, u l-ghajjnuna m'ghandhiex twassal ghal distorsjonijiet mhux dovuti tal-kompetizzjoni. Il-pjan ta' ristrutturar jipprevedi li ING inaqqas il-profil tar-riskju u l-kumplessita tal-operazzjonijiet tieghu u ghandu jbig-h l-attivita-jiet tal-assigurazzjoni tieghu maz-zmien. ING ghandu jstabilixxi, skont skeda taz-zmien dettaljata sorveljata minn fiducjarju, unita tan-negozju (Westland Utrecht Hypotheekbank (WUH) / Interadvies), biex isahhah il-kompetizzjoni fis-suq bankarju bl-immnut Olandiz.

Izda l-kriżi finanzjarja ma kinitx biss dwar l-ghajjnuna mill-Istat

24. Il-kriżi finanzjarja u ekonomika qajmet ukoll sfidi taht ir-regoli tal-amalgamazzjonijiet u tal-antitrust tal-UE. Minn fehma sostantiva kien importanti li jinzamm infurzar rigoruż tar-regoli tal-amalgamazzjonijiet u tal-antitrust sabiex tigi preservata l-kompetittivita tan-negozju Ewropew u jigi facilitat il-hrug tieghu mill-kriżi.

¹³ [Komunikazzjoni mill-Kummissjoni "Ir-ritorn ghall-vijabbilta u l-valutazzjoni ta' mizuri ta' ristrutturar fis-settur finanzjarju fil-kriżi attwali taht ir-regoli tal-ghajjnuna mill-Istat" \(GU C 195, 19.8.2009, p. 9\).](#)

¹⁴ [IP/09/1729](#).

25. Bħala riżultat tal-kriżi finanzjarja, il-Kummissjoni kienet konfrontata bi kwistjonijiet ġurisdizzjonali kumplessi taħt ir-Regolament tal-KE dwar l-Għaqdiet. Fil-fatt, qamu kwistjonijiet dwar jekk in-nazzjonalizzazzjonijiet tal-istituzzjonijiet finanzjarji kellhomx bżonn jiġu notifikati lill-Kummissjoni taħt ir-Regolament dwar l-Għaqdiet. Dan kien jiddependi fuq jekk l-entità nazzjonali tibqax unità ekonomika jew le b'setgħa tad-deċiżjoni indipendenti, jew jekk it-tali entità nazzjonalizzata setgħetx tkun meqjusa bħala parti minn entità ekonomika waħdanija b'imprizi oħra kkontrollati mill-Istat.
26. Fil-maġġoranza tal-każijiet, il-Kummissjoni kienet sodisfatta li l-arranġamenti tal-partecipazzjoni żguraw l-indipendenza u b'hekk ma seħħet l-ebda konċentrazzjoni. Madankollu, fil-każ tal-bank Ġermaniż Hypo Real Estate¹⁵ kellha tiġi notifikata konċentrazzjoni.
27. Il-kriżi ekonomika ma kellha l-ebda impatt sostanzjali fuq il-politika u l-prassi tal-Kummissjoni fir-rigward tal-impenji fil-każijiet tal-amalgamazzjonijiet tal-kumpaniji. L-impenji strutturali, u notevolment id-divestimenti, jibqgħu l-aktar tip xieraq ta' rimedju sabiex jiġi evitat, għal żmien twil, it-tħassib dwar il-kompetizzjoni li kieku kien iqum mill-amalgamazzjonijiet tal-kumpaniji. F'ċerti każijiet, il-Kummissjoni, fl-evalwazzjoni ta' talba għall-estensjoni tad-data tal-għeluq għall-implimentazzjoni ta' rimedju, ikkunsidrat id-diffikultà li jinstabu xerrejja fil-klima ekonomika prevalenti. Bl-istess mod, il-proċeduri tal-Kummissjoni dwar l-amalgamazzjonijiet deħru li huma adatti sew għal dan il-għan, anki taħt kondizzjonijiet ekonomiċi diffiċli. Notevolment, il-Kummissjoni tat sitt derogi mill-obbligu ta' waqfien f'numru ta' każijiet urġenti b'kunsiderazzjoni tal-klima ekonomika prevalenti, għalkemm b'konformità sħiħa ma' prassi stabbilita sew u stretta.
28. Fl-antitrust, il-Kummissjoni ntalbet tikkunsidra argumenti relatati mad-diffikultajiet iffaċċjati minn kumpaniji fil-ħlas tal-multi imposti mill-Kummissjoni taħt ir-regoli tal-antitrust. Il-Kummissjoni rrevediet bir-reqqa l-kondizzjonijiet għall-"inkapaċità għall-ħlas". Dawn il-kondizzjonijiet jiġu ssodisfati biss jekk il-ħlas tal-ammont sħiħ tal-multa kien jipperikola mingħajr irkupru l-vijabbiltà ekonomika tal-impriza konċernata u jikkawża li l-assi tagħha jitilfu l-valur kollu tagħhom. Skont dan il-prinċipju l-Kummissjoni vvalutat it-talbiet każ b'każ. Il-klejm ta' inkapaċità għall-ħlas giet aċċettata fil-każ ta' Heat Stabilisers, u dan wassal għal tnaqqis sostanzjali tal-multa.

U l-kriżi laqtet ukoll lill-ekonomija reali

29. Hekk kif il-banek għamlu deleveraging u saru aktar avversi għar-riskju milli kienu fis-snin preċedenti, il-kumpaniji bdew jesperjenzaw diffikultajiet bl-aċċess għar-riskju. Bħala parti mir-reazzjoni tagħha, il-Kummissjoni adottat f'Jannar 2009 il-"Qafas Temporanju għal miżuri ta' għajjnuna mill-Istat biex isostnu l-aċċess għall-finanzjament fil-kriżi finanzjarja u ekonomika attwali"¹⁶. Dan il-Qafas Temporanju (applikabbli sa tmiem l-2010) jagħti lill-Istati Membri possibbiltajiet addizzjonali biex jitrattaw l-effetti tar-restrizzjoni tal-kreditu fuq l-ekonomija reali.

¹⁵ Il-Każ COMP/M.5508 SOFFIN/Hypo Real Estate.

¹⁶ GU C 83, 7.4.2009, p. 1. Il-Kummissjoni tibda tapplika l-Qafas Temporanju mis-17 ta' Diċembru 2008, id-data li fiha qabiet fil-prinċipju fuq il-kontenut tiegħu.

30. Il-Qafas Temporanju fforma parti minn reazzjoni aktar wiesgħa tal-Kummissjoni għall-kriżi ekonomika: il-Pjan Ewropew ta' Rkupru Ekonomiku adottat f'Novembru 2008, li gie approvat mill-Kunsill Ewropew. Fil-kuntest tal-kriżi finanzjarja, il-Kummissjoni emendat il-qafas temporanju fi Frar tal-2009¹⁷ biex tipprovdi lill-Istati Membri b'possibiltajiet addizzjonali biex jittrattaw l-effetti tar-restrizzjoni tal-kreditu fuq l-ekonomija reali. Il-qafas emendat jikkunsidra livell differenti ta' kollateralizzazzjoni (b' mod partikolari għal kategoriji bi klassifikazzjoni baxxa) meta jiġi kkalkulat il-primjum ta' garanzija permissibbli. F'Ottubru, il-Kummissjoni adottat emenda għall-qafas, sabiex tippermetti ammont limitat ta' għajjuna kompatibbli u separat ta' EUR 15.000 għall-bdiewa¹⁸. Fl-aħħar nett, f'Diċembru, il-qafas gie modifikat sabiex jiffacilita aktar l-aċċess għall-finanzi speċjalment fi Stati Membri bi spejjeż tax-xogħol baxxi¹⁹.
31. Il-Qafas Temporanju jiffoka fuq żewġ għanijiet: l-ewwel, li jzomm il-kontinwità fl-aċċess għall-finanzi tal-kumpaniji (eż. billi jippermetti lill-Istati Membri jagħtu garanziji tal-Istat għal self bi primjums imnaqqa jew rati tal-imgħax sussidjati għas-self u l-għoti ta' sa EUR 500 000 għal kull kumpanija); u t-tieni, li jinkorragġixxi l-kumpaniji jkomplu jinvestu ffutur sostenibbli (eż. billi jippermettu self sussidjat għall-izvilupp ta' prodotti ekoloġiċi). Minbarra l-miżuri ta' għajjuna godda msemmija, il-Qafas Temporanju jinkludi adattamenti temporanji ta' linji gwida eżistenti bħala simplifikazzjoni tar-regoli fuq assigurazzjoni tal-kreditu tal-esportazzjoni għal żmien qasir u zieda fil-livelli massimi għall-investimenti kapitali tar-riskju.
32. Sal-31 ta' Diċembru 2009, il-Kummissjoni approvat 79 miżura f'25 Stat Membru li għandhom l-għan li jistabilizzaw il-kumpaniji u x-xogħol fl-ekonomija reali²⁰.
33. Il-qafas temporanju huwa strument orizzontali, li ppermetta lill-Istati Membri jappoġġjaw is-setturi kollha tal-ekonomija milquta mill-kriżi, inkluża l-industrija tal-karozzi. Il-Qafas Temporanju ntuża b' mod estensiv biex jappoġġja l-industrija tal-karozzi. Bħal kwalunkwe settur ieħor, l-industrija tal-karozzi tista' tibbenefika minn għajjuna ta' EUR 500 000 għal kull kumpanija għas-sentejn li jmiss (ammonti żgħar tal-għajjuna), garanziji tal-Istat fuq is-self, self sussidjat (inkluż dak speċifikament għall-karozzi ekoloġiċi) u kapital tar-riskju b' aċċess facilitat għall-SMEs. Uħud mill-miżuri li l-qafas temporanju jipprovdi għalihom, huma ta' rilevanza b' mod partikolari għall-industrija tal-karozzi għaliex jippermettu l-finanzjament ta' proġetti għall-izvilupp ta' vetturi b' emissjonijiet baxxi.
34. Il-Kummissjoni approvat għajjuna għall-prodotti ekoloġiċi, notifikati minn Franza, ir-Renju Unit, Spanja, il-Ġermanja u l-Italja²¹. Barra minn hekk, numru ta' Stati

¹⁷ Komunikazzjoni mill-Kummissjoni – Emenda tal-Qafas Temporanju tal-Komunità għal miżuri ta' għajjuna mill-Istat biex isostnu l-aċċess għall-finanzi fil-kriżi finanzjarja u ekonomika attwali – adottata fil-25 ta' Frar 2009.

¹⁸ Komunikazzjoni mill-Kummissjoni li temenda l-Qafas Temporanju tal-Komunità għal miżuri ta' għajjuna mill-Istat biex isostnu l-aċċess għall-finanzi fil-kriżi finanzjarja u ekonomika attwali (GU C 261, 31.10.2009, p. 2).

¹⁹ Komunikazzjoni mill-Kummissjoni li temenda l-Qafas Temporanju tal-Komunità għal miżuri ta' għajjuna mill-Istat biex isostnu l-aċċess għall-finanzi fil-kriżi finanzjarja u ekonomika attwali (GU C 303, 15.12.2009, p. 6).

²⁰ Bl-eskluzjoni ta' miżuri temporanji fis-settur agrikolu.

Membri, inklużi Franza, ir-Renju Unit, il-Ġermanja, il-Belġju (ir-reġjun Fjamming), u r-Rumanija waqqfu skemi ta' garanzija u/jew self sussidjat li minnhom tista' tibbenefika l-industrija tal-karozzi (kif ukoll industriji oħra)²². Perezempju, self sussidjat ta' EUR 1.5 biljun inġhata mill-Ġermanja lil Opel wara l-proċeduri ta' falliment tal-kumpanija prinċipali tagħha General Motors²³, filwaqt li Franza tat self sussidjat ta' EUR 3 biljun kemm lil Renault kif ukoll lil PSA²⁴. Barra minn hekk, f'Ġunju, il-Kummissjoni approvat garanzija tal-Istat fuq self mill-BEI notifikat mill-Isvetza għal Volvo Cars²⁵.

35. Fl-aħħar nett, skont il-qafas temporanju, l-Istati Membri kellhom, sal-31 ta' Ottubru, jagħtu l-fehmiet tagħhom lill-Kummissjoni fuq l-implimentazzjoni u l-effettività tagħha fir-rijattivazzjoni tas-self tal-banek u fl-appoġġ tagħha lill-kumpaniji²⁶. Il-Kummissjoni ppreparat kwestjonarju li gie ppubblikat fil-websajt tad-DG tal-Kompetizzjoni, sabiex tikseb il-kummenti tal-partijiet interessati. Ġeneralment, l-Istati Membri kkunsidraw il-Qafas Temporanju bħala għodda utli li tat appoġġ importanti lill-kumpaniji. Dawn ikkonfermaw li l-kumpaniji kienu għadhom qed jiffaċċjaw diffikultajiet ta' aċċess għall-finanzi u, għalhekk, il-kontinwità tal-Qafas Temporanju matul l-2010 kienet ġustifikata. L-Istati Membri implimentaw l-izjed il-mizura 500k (l-għoti ta' EUR 500 000 għal kull kumpanija) u l-garanziji sussidjati.

Riżultati u spejjeż involuti

36. Bejn Ottubru 2008 u l-31 ta' Diċembru 2009, il-Kummissjoni adottat 73 deċiżjoni relatati ma' 33 skema u 68 deċiżjoni fuq mizuri individwali lil 38 bank. Dawn il-141 deċiżjoni jkopru 21 Stat Membru. Minhabba l-urġenza, uħud minn dawk id-deċiżjonijiet ittiehdu f'daqqa waħda, sabiex jiġi evitat effett domino u l-kollass maġġuri tas-sistema finanzjarja tal-UE.
37. Bejn Ottubru 2008 u t-tmiem tal-2009, il-Kummissjoni approvat madwar EUR 3.63 triljun (ekwivalenti għal 29% tal-PDG tal-UE-27) ta' mizuri ta' għajjnuna mill-Istat lil istituzzjonijiet finanzjarji.
38. Safejn hi konċernata l-ekonomija reali, sal-31 ta' Diċembru 2009, il-Kummissjoni kienet approvat 79 mizura ta' għajjnuna mill-Istat f'25 Stat Membru. Minn dawn il-mizuri, 18 kienu relatati ma' garanziji, 11 ma' mizuri ta' kreditu tal-esportazzjoni għal żmien qasir, disa' ma' self b'rata tal-imghax imnaqqsa, sitta ma' mizuri ta' kapital tar-riskju u ħamsa ma' self b'rata tal-imghax imnaqqsa għal prodotti ekoloġiċi.

²¹ N11/2009 (Franza), N72/2009 (ir-Renju Unit), N140/2009 (Spanja), N426/2009 (il-Ġermanja), N542/2009 (l-Italja).

²² Ara perezempju N23/2009 (Franza), N71/2009 (ir-Renju Unit), N27/2009 (il-Ġermanja), N117/2009 (ir-Reġun Fjamming/Belġju), N286/2009 (ir-Rumanija) għall-iskemi ta' garanzija, N38/2009 (il-Ġermanja), N15/2009 (Franza), N257/2009 (ir-Renju Unit) għall-iskemi ta' self sussidjat.

²³ Ara http://www.bundesregierung.de/nn_774/Content/DE/Artikel/2009/11/2009-11-26-opel.html

²⁴ Ara <http://www.gouvernement.fr/gouvernement/automobile-le-plan-d-aide-en-chiffres>

²⁵ Il-Kaz N 80/2009 Volvo Cars, sussidjarja ta' Ford, applikat għal self ta' EUR 200 miljun mill-BEI għal proġett ta' EUR 2 biljun għar-riċerka u żvilupp f'teknoloġiji ekoloġiċi. L-approvazzjoni tal-BEI kienet soġġetta għar-riċeviment ta' garanzija mill-Istat fuq is-self. Fil-5 ta' Ġunju 2009 l-Kummissjoni approvat il-garanzija notifikata, li minnha 90% sar taħt il-Qafas Temporanju u 10% bħala għajjnuna b'xejn għaliex it-tariffa għaliha kienet tikkonforma mas-suq.

²⁶ Ara l-punt 6 tal-Komunikazzjoni mill-Kummissjoni – Qafas Temporanju tal-Komunità għal mizuri ta' għajjnuna mill-Istat biex isostnu l-appoġġ għall-finanzjament fil-kriżi finanzjarja u ekonomika attwali (ĠU C 16, 21.1.2009, p. 1).

Numru kbir tal-mizuri approvati (30) kienu relatati mal-ġhoti ta' sa EUR 500 000 għal kull impriza.

39. L-Iskeda ta' Punteġġi tal-ġhajjnuna mill-Istat tal-Ħarifa tal-2009 turi li l-volum totali tal-ġhajjnuna tela' fl-2008 minn madwar 0.5% ta' PDG sa 2.2% ta' PDG jew EUR 279.6 biljun minhabba l-kriżi finanzjarja u ekonomika. L-ġhajjnuna relatata mal-kriżi kienet tirrappreżenta madwar 1.7% jew EUR 212.2 biljun u kienet relatata ma' ġhajjnuna lil istituzzjonijiet finanzjarji biss²⁷. L-ġhajjnuna lill-ekonomija reali taht il-Qafas Temporanju bdiet tiġi implimentata mill-Istati Membri biss fl-2009. Minkejja l-mizuri tal-kriżi, l-ġhajjnuna totali ammontat fl-2008 għal 0.5% tal-PDG jew EUR 67.4 biljun, livell simili għall-2007 u s-snin ta' qabel. L-ġhajjnuna kienet l-aktar immirata lejn għanijiet orizzontali ta' interess komuni (fuq medja ta' 88%), li minnhom l-ġhajjnuna reġjonali, ir-riċerka u l-iżvilupp u l-ġhajjnuna ambjentali rrapprezentaw madwar żewġ terzi filwaqt li l-ġhajjnuna ta' salvataġġ u ristrutturar naqset. Għalkemm il-figuri għall-2009 għadhom mhux disponibbli, il-volum u s-sehem tal-ġhajjnuna mhux finanzjarja fl-2009 mhumiex mistennija li jinbidlu drammatikament.

Konklużjoni

40. Ma hemm l-ebda dubju dwar il-benefiċċji tal-ġhajjnuna mill-Istat mogħtija lis-settur bankarju u tal-assigurazzjoni. Il-likwidità injettata evitat il-kollass tas-sistema finanzjarja u kkontribwiet għall-ftuħ mill-ġdid tas-swieq, ipprovdiet iżjed fondi lill-ekonomija reali u kienet ta' ġhajjnuna lis-swieq finanzjarji biex jilhqqu funzjonament tas-suq aktar normali. Fil-kuntest ta' din il-kriżi, il-politika tal-kompetizzjoni kienet ta' appoġġ għall-istabbiltà finanzjarja u holqot il-kondizzjonijiet ġusti għal swieq finanzjarji stabbli fuq żmien qasir u għat-tul. L-intervent fil-hin opportun tal-Kummissjoni llimita wkoll il-konsegwenzi tar-restrizzjoni tal-kreditu għall-ekonomija reali. Ugwalment importanti, l-użu tar-regoli tal-kompetizzjoni ipproteġa l-flus tal-kontribwenti tat-taxxa.
41. Il-politika tal-kompetizzjoni mhijiex politika statika u riġida; din tikkunsidra r-realtajiet ekonomiċi li qed jinbidlu. Din il-kombinazzjoni ta' prinċipji stretti bi proċessi flessibbli ppermettiet li l-politika dwar il-kompetizzjoni, u l-ġhajjnuna mill-Istat b'mod partikolari, ikollhom rwol kostruttiv u stabbilizzanti fis-sistema finanzjarja tal-UE u l-ekonomija reali.

²⁷ Il-volum massimu tal-mizuri approvati mill-Kummissjoni stabbilit mill-Istati Membri fl-2008 biex jistabbilizzaw is-swieq finanzjarji ammonta għal € 3361 biljun. Skont ir-rapporti annwali sottomessi mill-Istati Membri, l-Istati Membri implimentaw mizuri li jammontaw għal valur nominali ta' € 958 biljun. Skont l-ewwel stimi, l-element ta' ġhajjnuna tal-mizuri ta' appoġġ stabbilit fl-2008 – bħala awtorizzazzjoni għall-benefiċċji li għadda l-Istat lill-istituzzjonijiet finanzjarji li qed jibbenefikaw – ammonta għal € 212.2 biljun.

1 STRUMENTI

1.1 Kontroll tal-ghajnuna mill-Istat.

1.1.1. Tfassil u applikazzjoni tar-regoli

42. L-implimentazzjoni tal-Pjan ta' Azzjoni ta' Ghajnuna mill-Istat (PAGhS)²⁸ kompla fl-2009, bl-adozzjoni tad-dokumenti ta' gwida dwar l-ghajnuna ghat-tahrig²⁹ u ghajnuna lil haddiema b'dizabilita u zvantaggati³⁰. Il-gwida dwar il-valutazzjoni fil-fond tal-ghajnuna reġjonali ghal proġetti ta' investment kbar³¹ giet adottata wkoll. Il-principji dettaljati f'dawn il-linji gwida ġew applikati għall-ewwel darba fil-każ ta' Dell Poland³², fejn il-Kummissjoni kkonkludiet li l-proġett ta' investment ta' Dell biex tistabbilixxi impjant ta' manifattura f'Łódź kien jikkontribwixxi b'mod sinifikanti għall-iżvilupp reġjonali u li dawn il-benefiċċji kienu jissuperaw kwalunkwe effetti negattivi potenzjali fuq il-kompetizzjoni.
43. Il-Kummissjoni kkjarifikat ukoll diversi aspetti tal-applikazzjoni tal-Pakkett tas-SIEĠ (Servizzi ta' Interess Ekonomiku Ġenerali) permezz ta' twegibiet għal 16-il mistoqsija li saru fil-qafas tas-Servizz ta' Informazzjoni Interattiv³³.
44. Il-Kummissjoni estendiet il-validità tal-kriterji ta' valutazzjoni tal-ghajnuna mill-Istat tal-Komunikazzjoni tal-2001 dwar iċ-Ċinema³⁴ sal-31 ta' Diċembru 2012³⁵.
45. Il-Kummissjoni estendiet sa' Ottubru 2012 il-validità tal-Linji Gwida attwali tal-Komunita' dwar l-Ghajnuna mill-Istat ghas-Salvataġġ u Ristrutturar ta' Imprizi f'Diffikulta'³⁶. Taht dawn il-linji gwida, il-Kummissjoni awtorizzat l-ghajnuna mogħtija u pjanata mill-Polonja lil Gdansk Shipyard u ffinalizzat l-investigazzjoni fil-fond li bdiet f'Ġunju 2005.
46. F'Lulju wkoll, giet adottata Komunikazzjoni dwar ix-Xandir riveduta, sabiex ikun hemm aktar kjarifikazzjoni dwar il-valutazzjoni mill-Kummissjoni tas-servizzi tal-midja ġodda finanzjati pubblikament³⁷.

²⁸ Pjan ta' Azzjoni dwar l-Ghajnuna mill-Istat – Ghajnuna mill-Istat imnaqqsa iżda mmirata aħjar: pjan direzzjonali għar-riforma tal-ghajnuna mill-Istat 2005-2009 (COM(2005)107 finali, 7.6.2005)

²⁹ Komunikazzjoni mill-Kummissjoni – Kriterji għall-analizi tal-kompatibbiltà tal-ghajnuna mill-istat ghat-tahrig soġġetta għal notifika individwali (ĠU C 188, 11.8.2009, p. 1).

³⁰ Komunikazzjoni mill-Kummissjoni – Kriterji għall-analizi tal-kompatibbiltà tal-ghajnuna mill-Istat għall-impieg ta' haddiema zvantaggati u b'dizabilita soġġetta għal notifika individwali (ĠU C 188, 11.8.2009, p. 6).

³¹ Komunikazzjoni mill-Kummissjoni rigward il-kriterji għal valutazzjoni fil-fond tal-ghajnuna reġjonali għal proġetti kbar ta' investment (ĠU C 223, 16.9.2009, p. 3).
C 46/2008.

³² http://ec.europa.eu/services_general_interest/registration/form_en.html

³⁴ Komunikazzjoni dwar ċerti aspetti legali relatati max-xoġhol ċinematografiku u awdjovizwali ieħor, ĠU C 43, 16.2.2002, p. 6.

³⁵ Komunikazzjoni dwar il-kriterji ta' valutazzjoni tal-ghajnuna mill-Istat tal-Komunikazzjoni mill-Kummissjoni dwar ċerti aspetti legali relatati ma' xoghlijiet ċinematografici u xoghlijiet awdjovizivi ohra (il-komunikazzjoni dwar iċ-ċinema) tas-26 ta' Settembru 2001, ĠU C 31, 7.2.2009, p. 1.

³⁶ Prolongazzjoni tal-linji gwida tal-Komunita' dwar Ghajnuna mill-Istat ghas-Salvataġġ u r-Ristrutturar ta' Imprizi f'Diffikulta' (ĠU C 156, 9.7.2009, p. 3).

³⁷ Komunikazzjoni dwar l-applikazzjoni tar-regoli tal-ghajnuna mill-Istat għax-xandir tas-servizz pubbliku tat-2 ta' Lulju 2009, ĠU C 257, 27.10.2009.

47. F'Settembru, il-Kummissjoni adottat Linji gwida dwar l-applikazzjoni ta' regoli dwar l-għajnuna mill-Istat b'rabta mat-tusigh rapidu tan-netwerks tal-faxx wiesa', u indirizzat ukoll il-finanzjament pubbliku għat-tusigh tal-hekk imsejha netwerks tal-faxx wiesa' b'aċċess tal-generazzjoni li jmiss³⁸. Dawn il-miżuri għandhom l-għan li jipprovdu kopertura ġusta tal-faxx wiesa' bi prezzijiet affordabbli għaċ-ċittadini Ewropej.

1.1.2. Kontroll tal-għajnuna mill-Istat – il-Pakkett tas-Simplifikazzjoni

48. Il-Pakkett tas-Simplifikazzjoni daħal fis-seħh fl-1 ta' Settembru. Il-Pakkett huwa magħmul minn Kodiċi tal-Aħjar Prattika³⁹ u minn Avviż dwar Proċedura Simplifikata⁴⁰, li t-tnejn għandhom l-għan li jtejbu l-effettività, it-trasparenza u l-prevedibilità tal-proċeduri tal-Kummissjoni dwar l-għajnuna mill-Istat.

1.1.3. Politika ta' rkupru

49. L-irkupru ta' għajnuna mhux legali mill-Istat ma gietx konċepita bħala piena, iżda bħala mezz ta' rkupru tas-sitwazzjoni li kienet tippreċiedi l-għoti tal-għajnuna illegali u mhux legali. Sal-31 ta' Diċembru, l-ammont ta' għajnuna illegali u inkompatibbli rkuprata żdied minn EUR 2.3 biljun f'Diċembru 2004 għal EUR 10.4 biljun. Il-persentaġġ ta' għajnuna illegali u inkompatibbli li għad irid jiġi rkuprat evolva b'dan il-mod ukoll (minn 75% fl-aħħar tal-2004 għal 12% fil-31 ta' Diċembru 2009). Is-sehem tal-ammont totali rkuprat madankollu naqas fiit bejn l-2008 u l-2009 (minn 90.9% għal 88%), minhabba seba' deċiżjonijiet ta' rkupru ġodda adottati fl-2009 u ammonti għolja ta' għajnuna identifikata⁴¹ f'diversi deċiżjonijiet tal-2008.

1.1.4. Infurzar tal-għajnuna mill-Istat mill-qrati nazzjonali

50. F'April, il-Kummissjoni harġet Avviż ġdid dwar l-Infurzar tal-għajnuna mill-Istat mill-Qrati Nazzjonali⁴². Dan l-Avviż ifittex li jipprovdi gwida aktar dettaljata dwar l-aspetti kollha tal-infurzar privat tal-għajnuna mill-Istat. Dan joffri lill-qrati nazzjonali appoġġ mill-Kummissjoni iżjed prattiku u faċli biex jintuża fix-xogħol ta' kuljum tagħhom, minhabba li l-imħallfin Nazzjonali jkunu jistgħu jitolbu lill-Kummissjoni għal informazzjoni fil-pussess tagħha u/jew għall-opinjoni tagħha dwar l-applikazzjoni tar-regoli dwar l-għajnuna mill-Istat.

1.1.5. Monitoraġġ tal-miżuri ta' għajnuna mill-Istat

51. Mill-2006 'l hawn, il-Kummissjoni ziedet il-"monitoraġġ ex post" tat-tipi ewlenin ta' għajnuna koperti mir-Regolamenti għal Eżenzjoni Shiha (BER) u għalhekk mhux iżjed soġġetti għall-obbligu ta' notifika. L-analiżi tar-riżultati tal-ewwel tliet snin tal-

³⁸ Linji gwida Komunitarji dwar l-applikazzjoni ta' regoli dwar l-għajnuna mill-Istat b'rabta mat-tusigh rapidu tan-netwerks tal-faxx wiesa', ĠU C 235, 30.9.2009, p. 7.

³⁹ Kodiċi tal-Aħjar Prattika għat-tmexxija tal-proċeduri ta' kontroll tal-għajnuna mill-Istat (ĠU C 136, 16.6.2009, pp. 13-20).

⁴⁰ Avviż mill-Kummissjoni dwar proċedura simplifikata għat-trattament ta' ċerti tipi ta' għajnuna mill-Istat (ĠU C 136, 16.6.2009, pp. 3-12).

⁴¹ Dan huwa minhabba l-fatt li l-Kummissjoni mhux dejjem tista' tikkwantifika l-ammont ta' għajnuna li jrid jiġi rkuprat (f'każijiet bħal dawn, id-Deċiżjonijiet tal-Kummissjoni jinkludu informazzjoni li tippermetti lill-Istat Membri jiddetermina l-ammont tal-għajnuna).

⁴² ĠU C 85, 9.4.2009, p. 1.

eżerċizzji ta' monitoraġġ turi li, iġenerali, il-parti tal-arkitettura (skemi u BERs) tal-ghajnuna mill-Istat eżistenti tiffunzjona b'mod sodisfaċenti. L-Istati Membri kollha qed jikkoperaw mal-Kummissjoni, minkejja ħafna minnhom issottomettew l-informazzjoni meħtieġa b'dewmien konsiderevoli. Il-Qorti tal-Prim' Istanza wkoll tat sentenza⁴³ li kkonfermat il-legalità tal-eżerċizzji ta' monitoraġġ.

1.1.6. Ghajnuna orizzontali mill-Istat

52. Fl-2009, il-Kummissjoni approvat 29 skema ta' ghajnuna u adottat erba' deċiżjonijiet mhux ta' ghajnuna abbażi tal-Qafas tal-Komunità għar-riċerka u żvilupp u innovazzjoni⁴⁴; 19 minn dawn il-miżuri kienu skemi purament ta' riċerka u żvilupp, tnejn kienu skemi orjentati lejn l-innovazzjoni u 12 kienu mħallta, li jsegwu kemm għanijiet ta' riċerka u żvilupp kif ukoll ta' innovazzjoni. Barra minn hekk, u wara valutazzjoni ekonomika fil-fond, il-Kummissjoni ddeċidiet li ma tqajjem l-ebda oġġezzjoni fuq disa' ghajnuniet notifikabbli individwalment għal proġetti kbar ta' riċerka u żvilupp. Barra minn hekk, din issorveljat l-informazzjoni sottomessa fuq l-ghajnuna lil 73 proġett ieħor ta' riċerka u żvilupp, li qabżu t-EUR 3 miljun għalkemm ma kinux jaqgħu taħt id-dover għal notifika individwali.
53. Fil-każ tal-ghajnuna mill-Istat mogħtija lil proġetti ta' riċerka u żvilupp taħt il-GBER⁴⁵, kien hemm 51 skema li jipprovdu ghajnuna għal riċerka fundamentali, 186 għal riċerka industrijali u 181 għal żvilupp esperimentali. Fl-istess ħin, il-GBER intuża wkoll mill-Istati Membri għal miżuri relatati mal-innovazzjoni, 57 minnhom kellhom x'jaqsmu mad-drittijiet tal-proprjetà industrijali għall-SMEs, 26 mal-intrapriżi żgħar innovattivi, 47 mas-servizzi ta' pariri u appoġġ dwar l-innovazzjoni, u 23 mas-self ta' personal kwalifikat ħafna.
54. Safejn hija konċernata l-ghajnuna ambjentali, il-Kummissjoni approvat 34 skema ta' ghajnuna u erba' applikazzjonijiet individwali, il-maġġoranza tagħhom taħt il-Linji gwida dwar l-Għajnuna għall-Harsien tal-Ambjent⁴⁶. Barra minn hekk, il-Kummissjoni ddeċidiet li każ minnhom ma kienx jikkostitwixxi ghajnuna mill-Istat. Barra minn hekk, wara proċedura ta' investigazzjoni formali, il-Kummissjoni ħadet żewġ deċiżjonijiet negattivi, deċiżjoni waħda kondizzjonali kif ukoll deċiżjoni pożittiva. Fl-istess ħin il-Kummissjoni ddeċidiet li tiftaħ investigazzjonijiet formali f'erba' każijiet oħra relatati mal-ghajnuna għall-ambjent.
55. Fil-qasam tal-finanzjament ta' kapital tar-riskju għall-SMEs, u minbarra s-sitt skemi ta' ghajnuna awtorizzati taħt il-Qafas Temporanju, il-Kummissjoni approvat 25 miżura taħt il-Linji gwida dwar il-kapital tar-riskju⁴⁷; li 16 minnhom ikkonformaw mad-dispożizzjonijiet safe harbour li jippermettu valutazzjoni ħafifa. Il-Kummissjoni mexxiet ukoll valutazzjoni dettaljata tal-kompatibilità tal-miżuri f'seba' każijiet oħra, u kkunsidrat li dawn ma kinux jinvolvu ghajnuna mill-Istat fiż-żewġ każijiet li kien baqa'. Barra minn hekk, 13-il skema ta' ghajnuna addizzjonali ġew implimentati fl-2009 taħt il-GBER, li beda jintuża wkoll mill-Istati Membri għal skopijiet ta' kapital tar-riskju.

⁴³ Sentenza fil-Każ T-376/07, *Il-Germanja v. Il-Kummissjoni*, 25.11.2009.

⁴⁴ ĠU C 323, 30.12.2006, p. 1.

⁴⁵ ĠU L 214, 9.8.2008, p. 3.

⁴⁶ ĠU C 82, 1.4.2008, p. 1.

⁴⁷ ĠU C 194, 18.8.2006, p. 2.

56. Bħala total il-Kummissjoni giet informata dwar 971 miżura ta' għajnuna li ġew implimentati fl-2009 taħt il-GBER. Minbarra l-għanijiet imsemmija hawn fuq, dawk l-iskemi ta' għajnuna eżentati kienu jkopru wkoll l-oqsma tal-għajnuna għall-impjieġ, għajnuna għat-tahriġ, għajnuna għal skopijiet ambjentali⁴⁸ u għajnuna reġjonali.
57. Fil-qasam tal-għajnuna reġjonali, fl-2009 l-Kummissjoni approvat 45 skema, l-aktar abbaži tal-Linji gwida dwar l-għajnuna reġjonali nazzjonali għall-2007-2013⁴⁹. Approvat ukoll 12-il miżura ta' għajnuna ad hoc favur intrapriżi waħdiena għall-investiment f'żoni taħt il-mapep ta' Għajnuna Reġjonali tal-2007-2013⁵⁰. Abbaži tal-istess Linji gwida dwar l-għajnuna reġjonali nazzjonali għall-2007-2013, giet approvata l-għajnuna mill-Istat għal disa' proġetti ta' investiment kbar⁵¹ u bdiet proċedura ta' investigazzjoni formali dwar żewġ proġetti oħra bħal dawn⁵² kif ukoll każ wiehed ta' għajnuna reġjonali ad hoc⁵³. Il-Kummissjoni fl-aħħar għalqet il-proċedura ta' investigazzjoni formali għal żewġ proġetti oħra ta' investiment kbar b' deċiżjoni pożittiva⁵⁴.
58. Taħt il-Qafas Temporanju, fl-2009 l-Kummissjoni adottat 30 deċiżjoni fejn approvat ammonti limitati ta' skemi ta' għajnuna kompatibbli, 15-il deċiżjoni fejn approvat miżuri għall-għajnuna mill-Istat fil-forma ta' garanzija u disa' deċiżjonijiet fejn approvat miżuri fil-forma ta' rati ta' interessi sussidjati.

1.1.7. Għajnuna mill-Istat għall-Faħam

59. Matul l-2009 l-Kummissjoni approvat għajnuna lis-settur tal-faħam fil-Ġermanja⁵⁵, is-Slovakkja⁵⁶ u Spanja⁵⁷. Dawn l-iskemi ta' għajnuna kienu maħsuba biex jappoġġjaw l-aċċess għar-riservi tal-faħam u għar-ristrutturar tas-settur tal-faħam f' dawn il-pajjiżi.
60. Minħabba l-iskadenza fil-futur qrib tar-Regolament 1407/2002⁵⁸ (fil-31 ta' Diċembru 2010), il-Kummissjoni għamlet konsultazzjoni pubblika fuq l-għażliet tal-politika futura fir-rigward tal-għajnuna lill-industrija tal-faħam⁵⁹.

⁴⁸ 124 miżura ta' għajnuna: [aktar informazzjoni ser tkun disponibbli fl-2010 abbaži tar-rapporti annwali nazzjonali għall-2009](#).

⁴⁹ ĠU C 54, 4.3.2006.

⁵⁰ Id-Deciżjonijiet jinsabu fuq: http://ec.europa.eu/competition/state_aid/regional_aid/regional_aid.html

⁵¹ Fis-settur tal-enerġija: Il-Każ N538/2008 Ersol Thin Film, il-Każ N453/2008 Sunfilm AG, il-Każ N539/2008 ASI Industries/Ersol Solar Energy, il-Każ N180/2009 EnPlus Centrale Termoelettrica di San Severo. Fis-settur tal-karozzi: Il-Każ N473/2008 Ford España, il-Każ N671/2008 Għajnuna lil Mercedes Benz Manufacturing Hungary, il-Każ N635/2008 Fiat Sicily, il-Każ N674/2008 Volkswagen Slovakia. Fl-industrija tal-karta: il-Każ N203/2008 Hamburger Spremberg GmbH.

⁵² Il-Każ N113/2009 Għajnuna lil Audi Hungaria Motor Ltd, il-Każ N588/2008 Petróleos de Portugal – Petrogal S.A.

⁵³ Il-Każ N357/2008 Fri-el Acerra s.r.l.

⁵⁴ Il-Każ C21/2008 Sovello Ag (preċedendement EverQ) u l-Każ N46/2008 Għajnuna lil Dell Poland.

⁵⁵ Il-Każ N563/2008 *Għajnuna għall-faħam iebes Ġermaniż fl-2008* (ĠU C 199, 25.8.2009, p. 1).

⁵⁶ Il-Każ N347/2009 – Slovak Republic, Baňa Dolina a.s.

⁵⁷ Il-Każ NN20/2009, ex N647/2008 *Għajnuna għas-settur tal-faħam fl-2008-2010* (ĠU C 234, 29.9.2009, p. 5).

⁵⁸ GU L 205, 2.8.2002, p.1.

⁵⁹ http://ec.europa.eu/energy/coal/consultations/2009_07_15_en.htm

1.1.8. *Għajjnuna mill-Istat fis-settur agrikolu*

61. Il-Kummissjoni tivvaluta l-għajjnuna mill-Istat mogħtija lis-setturi tal-agrikoltura u tal-forestrija abbażi tal-Linji gwida għall-għajjnuna mill-Istat fis-settur tal-agrikoltura u tal-forestrija 2007 sa 2013⁶⁰. Fl-2009, il-Kummissjoni rreġistrat 139 każ ġdid ta' għajjnuna mill-Istat u adottat 146 deċiżjoni.
62. Fil-kuntest tal-emenda tal-Qafas Temporanju, l-ammont massimu ta' għajjnuna lill-imprizi agrikoli jista' jingħata darba biss sal-31 ta' Diċembru 2010. Kwalunkwe għajjnuna agrikola *de-minimis* irċevuta mill-bidu tal-2008 'l hawn minn imprizi individwali b'konformità mar-Regolament tal-Kummissjoni (KE) Nru 1535/2007⁶¹ għandha titnaqqas minn dan l-ammont.

1.2 **Antitrust – Artikoli 101, 102 u 106 TFEU**

1.2.1. *Tfassil u applikazzjoni tar-regoli*

Rapport dwar il-funzjonament tar-Regolament 1/2003

63. Fid-29 ta' April, il-Kummissjoni adottat ir-Rapport tagħha dwar il-funzjonament tar-Regolament tal-Kunsill 1/2003⁶². Ir-rapport jikkunsidra wkoll kif il-modernizzazzjoni tar-regoli ta' nfużzar tal-antitrust tal-UE hadmet mid-dhul fis-seħħ tar-Regolament fl-1 ta' Mejju 2004 'l hawn. Dan jiddeskrivi l-esperjenza fl-oqsma ewlenin kollha koperti mir-Regolament u jevalwa l-progress li sar permezz tal-introduzzjoni ta' strumenti u metodi ta' hidma ġodda. Ir-rapport jenfasizza wkoll numru ta' aspetti li haqqhom aktar evalwazzjoni.

Infurzar privat tar-regoli antitrust tal-UE

64. Ir-regoli antitrust tal-UE għandhom effett dirett; dawn jikkonferixxu drittijiet lill-individwi, inkluż id-dritt għad-danni, li jistgħu jiġu nfużzati quddiem il-qrati nazzjonali (infurzar privat). Il-Kummissjoni nediet proġett ta' politika li għandu l-għan li jiżgura l-effettività tal-azzjonijiet ta' danni antitrust tal-UE u fl-2008 adottat White Paper fuq azzjonijiet ta' danni għall-ksur tar-regoli antitrust tal-KE⁶³ b'suggerimenti konkreti. Is-suggerimenti tal-White Paper jinkludu: (i) kjarifikazzjoni tat-tip ta' danni li jistgħu jintalbu u minn min; (ii) faċilitazzjoni tal-pożizzjoni tal-konsumaturi u vittmi oħra indiretti f'sitwazzjonijiet fejn overcharge illegali tkun giet mgħoddija lilhom; (iii) titjib tal-effiċjenza ta' azzjonijiet ta' segwitu għad-danni permezz tal-provvista ta' deċiżjonijiet ta' ksur finali tal-awtoritajiet tal-kompetizzjoni nazzjonali jikkostitwixxu evidenza suffiċjenti ta' ksur; (iv) żgurar li r-rikorrenti jistgħu jiksbu aċċess ġust għal evidenza permezz tal-iżvelar fil-qorti; (v) li ikun hemm rimedju kollettiv effettiv; u (vii) suggeriment ta' regoli li jiżguraw interazzjoni mingħajr problemi bejn l-infurzar privat u dak pubbliku, inkluża l-protezzjoni ta' programmi ta' klemenza.

⁶⁰ Linji gwida tal-Komunità għall-għajjnuna mill-Istat fis-settur tal-agrikoltura u tal-forestrija 2007-2013 (ĠU C 319, 27.12.2006, p. 1).

⁶¹ Regolament tal-Kummissjoni (KE) Nru 1535/2007 tal-21 ta' Diċembru 2007 dwar l-applikazzjoni tal-Artikoli 87 u 88 tat-Trattat KE għall-għajjnuniet *de minimis* fis-settur tal-produttjoni tal-prodotti agrikoli (ĠU L 337, 21.12.2007, p. 35).

⁶² COM(2009)206 finali, flimkien ma' Dokument ta' Hidma tal-Personal, SEC(2009)574 finali.

⁶³ COM(2008)165 finali, ara <http://ec.europa.eu/competition/antitrust/actionsdamages/index.html>

65. F'Marzu 2009, kemm il-Parlament Ewropew kif ukoll il-Kumitat Ekonomiku u Soċjali Ewropew adottaw opinjonijiet li jappoġġjaw l-approċċ tal-White Paper. Is-servizzi tal-Kummissjoni bdew jaħdmu fuq l-istrumenti tekniċi maħsuba biex jiksbu l-ghanijiet tal-White Paper, waqt li jikkunsidraw l-opinjonijiet u l-kummenti rċevuti fil-konsultazzjoni pubblika. Barra minn hekk, is-servizzi tal-Kummissjoni bdew ix-xogħol fuq gwida li ma torbotx dwar il-kwantifikazzjoni tad-danni.

Kartelli

66. Fl-2009, il-Kummissjoni adottat sitt deċiżjonijiet dwar kartelli⁶⁴ li jimponu multi li jammontaw għal EUR 1.62 biljun fuq 43 impriża⁶⁵. Baqgħet tagħti prijorità kbira lis-sejbien, l-investigazzjoni u s-sanzjonar tal-kartelli. Għall-ewwel darba f'għajnejha deċiżjonijiet dwar kartelli lil impriži fis-Slovakkja u fis-Slovenja (il-każ *Calcium Carbide* – dwar it-trab tal-karbur tal-kalċju u granulati għall-industrija tal-gass u metallurgika). Fil-ġlieda kontra l-kartelli b' dimensjoni internazzjonali kellha suċċess kbir, epitomizzat bid-deċiżjonijiet fil-*Marine Hoses*⁶⁶ (kartell ta' qsim tas-suq u ffissar tal-prezzijiet li jikkonċerna l-manek tal-baħar, użati għat-tagħbija taż-żejt u prodotti oħra tal-pitrolju minn faċilitajiet offshore għal fuq bastimenti u l-ħatt tagħhom lill-faċilitajiet offshore, li dwarhom l-UE kkoperat mal-Istati Uniti, ir-Renju Unit u l-Ġappun), *Power Transformers*⁶⁷ (ftehim ta' qsim tas-suq bejn produttori Ewropej u Ġappuniżi relatat mat-transformers tal-karozzi u r-reatturi shunt b'firxa tal-vultaġġ ta' 380 kV u l fuq) u *Heat Stabilisers* (kartell għall-qsim tas-suq u ffissar tal-prezzijiet relatat mal-addittivi tal-plastik, li jinvolvi kumpaniji tal-UE, tal-Istati Uniti u Svizzeri).
67. Wara t-tħassir mill-Qorti tal-Prim' Istanza tad-Deċiżjoni dwar *Concrete Reinforcing Bars* fl-2007⁶⁸, fit-30 ta' Settembru l-Kummissjoni adottat mill-ġdid id-deċiżjoni inizjali tagħha mill-2002 u żammet it-tmien impriži kollha, u kkonfermat multa kwazi identika fuqhom⁶⁹.

Ftehim u prattiki miftiehma oħra

68. Dwar l-applikazzjoni tar-regoli antitrust għal każijiet mhux ta' kartell, fl-14 ta' Ottubru l-Kummissjoni adottat deċiżjoni ta' impenn⁷⁰ li trendi legalment jorbtu l-impenji offruti mill-Assoċjazzjoni Internazzjonali tas-Soċjetajiet ta' Klassifikazzjoni (IACS) li jindirizzaw it-tħassib li jqum matul investigazzjoni skont l-Artikolu 81 KE u l-Artikolu 53 tal-Ftehim taż-ŻEE fis-suq tal-klassifikazzjoni dinjija tal-vapuri.

⁶⁴ Il-Każijiet COMP/39406 *Marine Hoses*; COMP/39401 *E.on/GDF*; COMP/39396 *Calcium Carbide*; COMP/37956 *Concrete reinforcing bars (adozzjoni mill-ġdid)*; COMP/39129 *Power Transformers* u COMP/38589 *Heat Stabilisers*.

⁶⁵ Tinkludi entitajiet mhux immultati bħala applikanti għall-immunità. Jekk iżjed minn entità waħda legali tal-istess grupp kienu soġġetti għad-deċiżjoni, dawn iridu jingħaddu bħala waħda.

⁶⁶ Ara r-Rapport Annwali dwar il-Kompetizzjoni 2007, p. 43.

⁶⁷ [See IP/09/1432](#).

⁶⁸ T-77/03 *Feralpi Siderurgica SpA/Commission* [2007] ECR II-139 Summ.pub.

⁶⁹ Bid-deċiżjoni tal-adozzjoni mill-ġdid il-Kummissjoni imponiet multa ta' EUR 83 250 miljun, u naqqset il-multa għal waħda mill-impriži minn EUR 16 140 miljun għal EUR 14 350 miljun minħabba ċaqliq fid-daqs relattiv ta' din tal-aħħar. [Ara IP/09/1389](#).

⁷⁰ Il-Każ COMP/39416 *Klassifikazzjoni tal-Vapuri*.

69. Numru ta' BERs u, fejn rilevanti, il-linji gwida li jakkompanjawhom relatati mal-applikazzjoni tal-Artikolu 101 TFEU, li waslu biex jiskadu fil-futur qrib, ġew riveduti fl-2009. Dawn ir-reviżjonijiet jikkonċernaw b'mod partikolari l-BERs għal Ftehimiet Vertikali u Orizzontali, il-BER tal-"Assigurazzjoni"⁷¹ (ara t-Taqsima 2.1) u l-BER tal-"Vetturi bil-mutur" (ara t-Taqsima 2.9).
70. Il-Kummissjoni harġet abbozz ta' BER u Linji gwida għal konsultazzjoni pubblika dwar il-Ftehimiet Vertikali f'Lulju. Qed jiġi propost li jinżammu, għaldaqstant, ir-regoli attwali, waqt li fl-istess hin jiġu adattati u rfinuti biex jikkunsidraw l-iżvilupp fis-suq, b'mod partikolari s-setgħa tax-xerrejja fis-suq, u ż-żieda kontinwa tal-bejgħ onlajn.
71. Fir-rigward tal-Ftehimiet Orizzontali, ir-reviżjoni tal-linji gwida⁷² hija konnessa mar-reviżjoni tal-"BER tal-ftehimiet ta' Speċjalizzazzjoni"⁷³ u l-"BER tal-ftehimiet ta' Riċerka u Żvilupp"⁷⁴. Il-linji gwida orizzontali mhux biss ikopru l-ftehimiet ta' speċjalizzazzjoni u ta' riċerka u żvilupp iżda wkoll tipi oħra ta' ftehimiet bħal ftehimiet ta' produzzjoni, ta' kummerċjalizzazzjoni u ta' xiri kongunt.
72. Ġie adottat ukoll ir-Regolament (KE) Nru 906/2009 dwar l-applikazzjoni tal-Artikolu 81(3) KE lil ċerti kategoriji ta' akkordji, deċiżjonijiet u prattiki miftiehma bejn il-kumpaniji marittimi tal-linja (konsorzji)⁷⁵. Dan ir-Regolament jippermetti wkoll kooperazzjoni operattiva għal provvista ta' servizz ta' tbaħħir tal-linja kongunt bejn bastimenti tal-linja soġġetti għal ċerti kondizzjonijiet. Din it-tip ta' kooperazzjoni giet eżentata mir-regoli tal-kompetizzjoni tal-UE sa mill-1995. Ir-Regolament il-ġdid jidhol fis-seħh fil-25 ta' April 2010 għal hames snin.

Abbuż ta' pożizzjonijiet dominanti (l-Artikolu 102 TFEU)

73. Il-Gwida tal-Kummissjoni dwar il-prijoritajiet tagħha ta' infurzar fl-applikazzjoni tal-Artikolu 82 KE fejn tidhol imġiba abbużiva ta' esklussività minn imprezi dominanti giet ippubblikata f'Il-Ġurnal Uffiċjali (ĠU) fl-24 ta' Frar⁷⁶.
74. Il-Kummissjoni adottat deċiżjonijiet finali fis-setturi tal-enerġija (RWE u GdF) u tal-IT (Intel, Microsoft u Rambus). Iddeċidiet ukoll li tiftaħ proċeduri fis-setturi għall-komunikazzjonijiet elettroniki (il-kumpaniji Pollakki u Slovakkii diġà stabbiliti fis-suq tal-faxx wiesa') u s-setturi finanzjarji (Standard & Poor's u Thomson Reuters). Informazzjoni aktar dettaljata tinsab fit-taqsimiet dwar is-setturi rispettivi ta' dan ir-Rapport.

⁷¹ Regolament tal-Kummissjoni (KE) Nru 358/2003 tas-27 ta' Frar 2003 dwar l-applikazzjoni tal-Artikolu 81(3) tat-Trattat għal ċerti kategoriji ta' ftehim, deċiżjonijiet u prattiki miftiehma fis-settur tal-assigurazzjoni ([ĠU L 53, 28.2.2003, p. 8](#)).

⁷² Notifika tal-Kummissjoni – Linji gwida dwar l-applikabilità tal-Artikolu 81 għal ftehim ta' kooperazzjoni orizzontali, ĠU C 3, 6.1.2001, p. 2.

⁷³ Ir-Regolament tal-Kummissjoni (KE) Nru 2658/2000 tad-29 ta' Novembru 2000 dwar l-applikazzjoni tal-Artikolu 81(3) għal kategoriji ta' ftehim ta' speċjalizzazzjoni, ĠU L 304, 5.12.2000, p. 3.

⁷⁴ Ir-Regolament tal-Kummissjoni (KE) Nru 2659/2000 tad-29 ta' Novembru 2000 dwar l-applikazzjoni tal-Artikolu 81(3) għal kategoriji ta' ftehim dwar ir-riċerka u l-iżvilupp, ĠU L 304, 5.12.2000, p. 7.

⁷⁵ ĠU L 256, 29.9.2009, p. 31.

⁷⁶ ĠU C 45, 24.2.2009, p. 7.

13. **Mizuri tal-Istat (Impriżi pubbliċi/impriżi bi drittijiet esklussivi u speċjali – l-Artikolu 106 TFEU)**

75. Fit-2 ta' Frar, il-Kummissjoni bagħtet Opinjoni Raġunata⁷⁷ (RO) lir-Repubblika Slovakkja fejn titlobha biex iġġib l-Att dwar il-Kompetizzjoni tagħha konformi mal-liġi tal-UE. Fil-25 ta' Ġunju għalqet il-proċedura ta' ksur⁷⁸, wara revoka fis-sħiħ tad-dispożizzjoni kontestata b'effett mill-1 ta' Ġunju. Proċedura ta' ksur kontra r-Repubblika Slovakkja għadha għaddejja għan-nuqqas ta' implimentazzjoni tad-deċiżjoni tal-Kummissjoni tal-2008 dwar il-Liġi postali Slovakkja⁷⁹.
76. F'Awwiisu, il-Kummissjoni adottat deċiżjoni fejn taċċetta l-impenji li saru mill-Greċja biex tiżgura aċċess ġust għad-depożiti tal-lignite Griegi⁸⁰.
77. F'Ottubru, wara l-ftuħ tad-distribuzzjoni ta' "Livret A" mill-banek, il-proċedura tal-ksur li kienet infetħet kontra Franza fl-2007, ingħalqet.

1.4 **Kontroll tal-amalgamazzjonijiet**

1.4.1. *Tfassil u applikazzjoni tar-regoli*

78. Fl-2009 n-numru ta' amalgamazzjonijiet notifikati kien taħt il-livelli rekord tas-snin ta' qabel. Bħala total, 259 tranżazzjoni ġew notifikati lill-Kummissjoni u ġew adottati 243 deċiżjoni finali. Minn dawn id-deċiżjonijiet finali, 225 tranżazzjoni ġew approvati mingħajr kondizzjonijiet matul l-Istadju I, 82 deċiżjoni ġew approvati mingħajr kondizzjonijiet taħt il-proċedura normali u 143 (jew 63.6%) ġew awtorizzati bl-użu tal-proċedura simplifikata. 13-il tranżazzjoni ġew approvati fl-Istadju I soġġetti għal kondizzjonijiet. Barra minn hekk, il-Kummissjoni bdiet hames proċeduri tal-Istadju II, bi tliet deċiżjonijiet adottati soġġetti għal kondizzjonijiet. Żewġ każijiet ġew irtirati fl-Istadju II u sitt każijiet fl-Istadju I. L-ebda deċiżjoni ta' projbizzjoni ma tiegħdet matul is-sena.

1.4.2. *L-Artikolu 21*

79. Is-setgħat legali stipulati fl-Artikolu 21(4) tar-Regolament tal-KE dwar l-Għaqdiet jippermettu lill-Kummissjoni tintervjeni sabiex tiskoraġġixxi u fl-aħħar mill-aħħar tipprevjeni lill-Istati Membri milli jipprevjenu jew jirrestringu x-xiri ta' kumpaniji domestiċi minn kumpaniji minn Stati Membri oħra għal raġunijiet mhux ġustifikati. Din id-dispożizzjoni tipprovdi wkoll qafas proċedurali għall-iskambju tal-fehmiet fiż-żmien opportun ma' Stati Membri għad-distinzjoni tal-interventi b'motivazzjoni protezzjonista minn inseqwiment ġenwin ta' interessi pubbliċi legittimi (minbarra l-kompetizzjoni). Mill-bidu tiegħu, kien hemm anqas minn 20 każ fejn ġie applikat l-Artikolu 21. Wara perjodu ta' applikazzjoni aktar frekwenti tal-Artikolu 21, fl-2009 l-ebda proċeduri godda ma nfetħu taħt din id-dispożizzjoni

⁷⁷ [Ara l-istqarrija għall-Istampa IP/09/200](#), 2.2.2009.

⁷⁸ Ara l-istqarrija għall-Istampa [IP/09/1182](#), 23.7.2009. Ir-risoluzzjoni b'suċċess ta' dan il-każ issegwi proċedura ta' ksur preċedenti kontra r-Repubblika Ċeka fejn giet revokata leġislazzjoni problematika b'mod simili fl-2007.

⁷⁹ Il-Każ COMP/39562 *Il-liġi postali Slovakkja* ([ĠU C 322](#), 17.12.2008, p. 10). Ara wkoll l-istqarrija għall-Istampa [IP/08/1467](#), 7.10.2008.

⁸⁰ [ĠU C 243](#), 10.10.2009, p. 5.

1.4.3 Ir-Rapport dwar l-Amalgamazzjonijiet

80. Il-Kummissjoni pprezentat rapport lill-Kunsill dwar l-applikazzjoni tar-Regolament dwar l-Għaqdiet⁸¹ (ECMR), hames snin wara d-dhul fis-seħh tiegħu. Ir-rapport jikkonkludi li, b'mod ġenerali, il-limiti ġurisdizzjonali u l-mekkanizmi ta' referenza pprovdew il-qafas legali xieraq għal allokkazzjoni u rijallokkazzjoni flessibbli tal-każijiet bejn il-Kummissjoni u l-Awtoritajiet Nazzjonali tal-Kompetizzjoni (ANK). Ir-rapport jgħid ukoll li l-mekkanizmi ta' wara n-notifika wrew li baqgħu utli fir-rijallokkazzjoni tal-każijiet minkejja l-introduzzjoni tal-mekkanizmi ta' referenza ta' qabel in-notifika.
81. Fl-aħħar nett, ir-rapport jenfasizza oqsma fejn jista' jkun hemm lok potenzjali għal titjib, bhall-operat tar-“regola taż-żewġ terzi”, il-mod kif jiġu trattati l-każijiet li jiġu notifikati lil tliet ANK jew iżjed (il-kunċett ta' “one stop shop”) u l-kwistjoni ta' aktar konvergenza tar-regoli nazzjonali applikabbli fir-relazzjoni tagħhom mar-regoli tal-Komunità.

2 Żviluppi fis-Settur

2.1. Servizzi finanzjarji

82. Is-swieq finanzjarji huma kruċjali għall-funzjonament tal-ekonomiji moderni. Is-sena kienet estremament diffiċli għas-settur finanzjarju u l-Kummissjoni kellha rwol importanti billi pprovdiet ċertezza legali fil-qasam tal-kontroll tal-għajjnuna mill-Istat u tal-amalgamazzjonijiet⁸².
83. Fil-qasam tad-distribuzzjoni tad-dejta tas-suq finanzjarju, infethu proċeduri formali kontra Standard & Poor's talli allegatament abbużaw mill-pożizzjoni dominanti tagħhom relatata mal-ħruġ u l-liċenzjar ta' kodiċi tal-identifikatur tat-titoli msejha ISINs⁸³. Il-Kummissjoni fetħet ukoll proċeduri formali kontra Thomson Reuters fir-rigward tal-użu ta' RICS⁸⁴.
84. Minbarra l-ftuħ mill-Kummissjoni tal-investigazzjonijiet fl-2008 fir-rigward tal-MIFs transkonfinali ta' VISA Europe, intbagħat SO f'April. F'Mejju l-Kummissjoni kkummissjonat studju estern li jipparaguna l-ispejjeż tal-pagamenti bil-flus kontanti u bil-kards.

⁸¹ Komunikazzjoni mill-Kummissjoni lill-Kunsill, Rapport dwar il-funzjonament tar-Regolament Nru 139/2004, u d-dokument ta' hidma tal-personal tal-Kummissjoni li jakkompanjah, 18 ta' Ġunju 2009 (COM(2009)281 finali).

⁸² Għal aktar dettalji, ara l-Kapitolu ta' Approfondiment f'dan ir-Rapport.

⁸³ ISIN huma l-identifikaturi globali għat-titoli u huma kkontrollati mill-istandard 6166 tal-Organizzazzjoni Internazzjonali għall-Istandardizzazzjoni (ISO). Dawn huma indispensabbli għal numru ta' operazzjonijiet li jwettqu l-istituzzjonijiet finanzjarji (pereżempju, rapportaġġ lill-awtoritajiet jew klerjar u settljar) u ma jistgħux jiġu sostitwiti minn identifikaturi oħra għat-titoli. Ara wkoll [MEMO/09/508](#).

⁸⁴ RICS huma kodiċi alfanumeriċi qosra li jidentifikaw it-titoli u l-pożizzjoni tal-kummerċ tagħhom. Dawn jintużaw għall-irkupru ta' informazzjoni minn datafeeds fil-hin reali ta' Thomson Reuters, pereżempju informazzjoni fil-hin reali dwar prezzijiet ta' stokks f'borża partikolari. Ara wkoll [IP/09/1692](#) tal-10.11.2009.

85. Il-Kummissjoni kompliet tissorvelja mill-qrib l-implimentazzjoni tad-deċiżjoni tal-projbizzjoni tal-2007 fuq Tariffi ta' Skambju Multilaterali (MIFs) transkonfinali tal-MasterCard. F'April MasterCard ikkommettiet ruħha li terġa' tintroduċi MIFs transkonfinali sostanzjalment iżjed baxxi⁸⁵ sabiex tirrevoka židiet fit-tariffi tal-iskema, u li tbiddel ir-regoli tas-sistema tagħha sabiex iżżid it-trasparenza u l-kompetizzjoni fis-suq tal-kards tal-ħlas⁸⁶. L-implimentazzjoni ta' dawn l-imprizi hija sorveljata mill-vicin minn fiduċjarju indipendenti.
86. Il-Kummissjoni wettqet reviżjoni tal-funzjonament tal-BER tal-Assigurazzjoni kurrenti⁸⁷ qabel jiskadi fil-31 ta' Marzu 2010. Abbażi tal-evidenza li nstabet matul ir-Revizjoni, l-abbozz tal-BER iġedded l-eżenzjoni għal żewġ kategoriji ta' ftehim: kumpilazzjonijiet, tabelli u studji kongunti; u ftehimet dwar il-pools tal-koassigurazzjoni u l-korijassigurazzjoni. L-abbozz ġie ppubblikat għall-konsultazzjoni fil-5 ta' Ottubru għal tmien gimgħat.
87. Is-SEPA (Żona Waħda tal-Ħlasijiet bl-Euro) kienet fokus importanti tal-avukatura antitrust fil-qasam tas-servizzi finanzjarji. Is-SEPA hija inizzjattiva awtoregulatorja mnidija mill-Industrija Bankarja Ewropea u mmexxija mill-Kunsill tal-Ħlasijiet Ewropew (EPC) biex tidhol fil-qasam tal-ħlasijiet integrati bl-Euro, li jiżgura li l-ħlasijiet transkonfinali jsiru iżjed faċli u effiċjenti daqs il-ħlasijiet domestiċi.
88. Matul l-2009, saru diskussjonijiet informali ma' entranti godda potenzjali – b'mod partikolari Payfair u Monnet – notevolment għall-kjarifikazzjoni tal-kompatibilità tal-mekkanizmi tal-finanzjament previsti tagħhom mar-regoli tal-kompetizzjoni u għall-inkoraġġament ta' kompetizzjoni konformi mas-SEPA effettiva fis-suq tal-kards tal-ħlas.
89. Id-djalogu mniedi mill-EPC fl-2007 kompla fl-2009, b'fokus fuq it-tariffi tal-interkambju għal SEPA Direct Debit (SDD), il-kontroll tal-EPC u tal-iskemi kif ukoll l-istandardizzazzjoni. F'Marzu, il-Kummissjoni u l-ECB ħarġu dikjarazzjoni kongunta li tikkjarifika l-prinċipji tal-finanzjament għall-SDD, inkluża l-possibiltà li jiġu ċċarġjati tariffi ta' interkambju multilaterali f'ċerti Stati Membri fuq bażi tranżitorja⁸⁸. Fit-2 ta' Novembru, ir-Regolament 924/2009⁸⁹ dwar il-ħlas transkonfinali daħal fis-seħħ u l-Kummissjoni u l-BĊE ippubblikaw gwida dwar il-finanzjament fit-tul tal-SDD⁹⁰. Il-gwida tikkonċerna l-perjodu meta l-arrangamenti tranżitorji tal-MIF ma jibqgħux japplikaw.
90. Bejn it-3 ta' Novembru u l-14 ta' Diċembru il-Kummissjoni nidiet konsultazzjoni pubblika dwar iżjed gwida għall-partecipanti fl-iskema tal-SDD fir-rigward tal-

⁸⁵ Permezz tal-metodoloġija l-ġdida, il-medja mkejla massima ta' MIF għal kull tranżazzjoni issa qed titnaqqas għal 0.30% għall-karti tal-kreditu tal-konsumatur u għal 0.20% għall-karti tad-debitu tal-konsumatur.

⁸⁶ Ara [IP/09/515](#) u MEMO/09/143.

⁸⁷ Ir-Regolament tal-Kummissjoni (KE) Nru 358/2003 tas-27 ta' Frar 2003 dwar l-applikazzjoni tal-Artikolu 81(3) tat-Trattat għal ċerti kategoriji ta' ftehim, deċiżjonijiet u prattiki miftiehma fis-settur tal-assigurazzjoni ([ĠU L 53, 28.2.2003, p. 8](#)).

⁸⁸ [Dikjarazzjoni kongunta mill-Kummissjoni Ewropea u l-Bank Ċentrali Ewropew li tikkjarifika ċerti prinċipji tal-mudell tan-negozju futur tas-SEPA direct debit \(SDD\)](#), SEC(2009)397.

⁸⁹ [GU L 266, 9.10.2009, p. 11](#).

⁹⁰ [Applikabilità tal-Artikolu 81 tat-Trattat tal-KE lil ħlasijiet interbankarji multilaterali fis-SEPA Direct Debit SEC \(2009\) 1472](#).

valutazzjoni tal-mekkanizmi ta' finanzjament kollettivi taht ir-regoli tal-Kompetizzjoni Ewropej. Wara l-konsultazzjoni, il-Kummissjoni tista', jekk xieraq, tiddeċiedi li tadotta gwida li tipprovdi iżjed ċarezza u prevedibilità fuq il-qafas generali tal-analizi.

2.2. L-Energija u l-Ambjent

91. Fis-6 ta' April il-Parlament Ewropew u l-Kunsill adottaw il-pakkett legiżlattiv klima-enerġija li fih miżuri għall-ġlieda kontra t-tibdil fil-klima u għall-promozzjoni tal-enerġija rinnovabbli li kien ġie propost mill-Kummissjoni f'Jannar 2008. Il-pakkett fih direttiva dwar l-enerġija rinnovabbli li tistabbilixxi kriterji ta' sostenibilità għall-bijofjuwils u l-bijolikwidi⁹¹ li huma rilevanti wkoll għall-valutazzjoni tal-għajjnuna mill-Istat f'dak il-qasam. Barra minn hekk, il-Parlament Ewropew u l-Kunsill adottaw Direttiva li tirrevedi s-Sistema ta' Tpartit ta' Kwoti ta' Emissjonijiet tal-UE (ETS) għall-gassijiet serra⁹².
92. Fit-13 ta' Lulju l-Parlament Ewropew u l-Kunsill adottaw il-Pakkett tas-Suq Intern tal-Enerġija⁹³ u fis-16 ta' Lulju l-Kummissjoni adottat proposta għal Regolament li jikkonċerna miżuri għall-protezzjoni tas-sigurtà tal-provvista tal-gass.
93. Il-Kummissjoni kienet attiva ħafna fl-infurzar tal-politika tal-kompetizzjoni fis-settur tal-enerġija, abbażi tal-għarfien miksub permezz tal-Inkjesta dwar is-Settur tal-Enerġija⁹⁴. L-iżvilupp ta' kompetizzjoni effettiva f'dawn is-swieq għandu jirriżulta f'żieda fis-sigurezza tal-provvista, tnaqqis fl-impatt ambjentali, aktar innovazzjoni u l-provvista ta' enerġija għal prezzijiet kompetittivi lid-djar u n-negożji tal-UE.
94. Fit-18 ta' Marzu, ġiet adottata deċizzjoni⁹⁵ fil-każ tal-Prekluzjoni tal-Gass tal-RWE li għamlet l-impenji ta' divestiment proposti preċedentement minn RWE jorbtu legalment u għalqet l-investigazzjoni tagħha. Bl-istess mod, l-impenji offruti minn GDF Suez⁹⁶ saru jorbtu legalment permezz tal-adozzjoni fit-2 ta' Diċembru ta' deċizzjoni taht l-Artikolu 9 tar-Regolement 1/2003. L-impenji għandhom irendu d-dhul għall-kompetituri fis-suq tal-gass Franciż iżjed faċli. Barra minn hekk, fl-4 ta' Novembru, il-Kummissjoni nidiet test tas-suq fuq l-impenji offruti mill-kumpanija tal-enerġija Franciża EDF, fil-qafas tal-każ *EDF Customer Foreclosure*⁹⁷. Flimkien mar-riforma tas-suq tal-elettriku regolat li ġiet implimentata mill-gvern Franciż⁹⁸, l-impenji f'dan il-każ għandhom il-potenzjal li jikkostitwixxu pass importanti lejn suq tal-elettriku kompletament kompetittiv fi Franza. Fit-22 ta' Diċembru 2009, intbagħtet valutazzjoni preliminari skont it-tifsira tal-Artikolu 9 tar-Regolament

⁹¹ Id-Direttiva 2009/28/KE tal-Parlament Ewropew u tal-Kunsill tat-23 ta' April 2009 dwar il-promozzjoni tal-użu tal-enerġija minn sorsi rinnovabbli u li temenda u sussegwentement tħassar id-Direttivi 2001/77/KE u 2003/30/KE (ĠU L 140, 5.6.2009, p. 16).

⁹² Id-Direttiva 2009/29/KE tal-Parlament Ewropew u tal-Kunsill tat-23 ta' April 2009 li temenda d-Direttiva 2003/87/KE għat-titjib u l-estensjoni tal-iskema Komunitarja għall-iskambju ta' kwoti ta' emissjonijiet ta' gassijiet serra (ĠU L 140, 5.6.2009, p. 63)

⁹³ ĠU 211, 14.8.2009.

⁹⁴ Komunikazzjoni mill-Kummissjoni: Inkjesta skont l-Artikolu 17 tar-Regolament (KE) Nru 1/2003 fis-setturi Ewropej tal-gass u tal-elettriku (Rapport finali) (COM(2006)851 finali, 10.1.2007), u r-rapport tat-DĠ tal-Kompetizzjoni dwar l-inkjesta fis-settur tal-enerġija (SEC(2006)1724, 10.1.2007).

⁹⁵ [Ara IP/09/410](#), 18.3.2009.

⁹⁶ Il-Każ COMP/39316.

⁹⁷ Il-Każ COMP/39386 *Kuntratti tal-elettriku għat-tul fi Franza*.

⁹⁸ [Ara MEMO/09/394](#).

1/2003 lil E.ON AG u s-sussidjarji tagħha, inklużi E.ON Ruhrgas AG u E.ON Gastransport GmbH, fejn gie espress tħassib dwar vjolazzjoni tal-Artikolu 102 TFEU (eks-Artikolu 82 KE). B'mod parallel, il-Kummissjoni ppreparat avviz ta' test tas-suq skont it-tifsira tal-Artikolu 27(4) tar-Regolament 1/2003.

95. Safejn huma konċernati każijiet oħra tal-enerġija, fit-8 ta' Lulju l-Kummissjoni adottat deċiżjoni taħt l-Artikolu 7 tar-Regolament 1/2003, li timponi multi totali ta' EUR 1 106 miljun fuq E.ON u GDF Suezsharing għall-qsim tas-suq⁹⁹. Dawn huma l-ewwel multi li l-Kummissjoni imponiet għal ksur ta' antitrust fis-settur tal-enerġija u jirrapprezentaw l-ogħla multa imposta fl-2009. Fis-6 ta' Marzi giet indirizzata SO lil ENI S.p.A.¹⁰⁰ b'rabta mal-ġestjoni tal-kumpanija u l-operat ta' sistemi ta' pajpijiet tat-trażmissjoni tal-gass naturali. Fit-23 ta' April, infethu l-proċeduri fil-każ *Svenska Kraftnät*¹⁰¹. Fis-6 ta' Ottubru, il-Kummissjoni nidiet test tas-suq¹⁰² u għamlet sejha għal kummenti minn partijiet interessati dwar l-impenji offruti minn Svenska Kraftnät (SvK), l-operatur tas-sistemi tat-trażmissjoni Svediz.
96. Fil-qasam tal-amalgamazzjonijiet, il-Kummissjoni kjarifikat b'rimedji tliet tranżazzjonijiet li jikkonċernaw il-provvista tal-gass u tal-elettriku. L-akkwiżizzjoni minn Vattenfall ta' Nuon Energy¹⁰³, ix-xiri minn RWE ta' Essent¹⁰⁴ u l-akkwiżizzjoni minn Segebel ta' EDF¹⁰⁵. Żewġ każijiet¹⁰⁶ li jqumu mir-rimedji mogħtija mill-proċeduri antitrust tal-E.ON¹⁰⁷ ġew iddikjarati approvati mingħajr kondizzjonijiet.
97. Fil-qasam tal-kontroll tal-ghajnuna mill-Istat sar progress fir-rigward tat-tariffi tal-elettriku regolati Franċiżi¹⁰⁸. Fid-19 ta' Settembru, il-gvern Franċiż habbar pjan ta' riforma li jipprovdni għal tneħħija gradwali tat-tariffi u mekkaniżmu li għandu l-għan li jstimula l-kompetizzjoni fis-suq tal-elettriku billi jiżgura aċċess lill-kompetituri għal ċertu perċentwal tal-kapaċità tal-ġenerazzjoni nukleari tal-EDF għal prezz regolat. L-adozzjoni tal-leġizlazzjoni Franċiża hija meħtieġa qabel il-Kummissjoni tieħu deċiżjoni finali¹⁰⁹.
98. Fit-18 ta' Novembru, giet adottata deċiżjoni negattiva b'irkupru fil-każ tat-tariffi preferenzjali għall-impjanti ta' Alcoa fil-Veneto u Sardinja¹¹⁰.
99. Fil-qasam tal-enerġiji rinnovabbli l-Kummissjoni awtorizzat skema Ċiprijotta¹¹¹, tliet skemi Danizi¹¹² u skema Awstrijaka li jissussidjaw tariffi ta' rijakkwist favur il-

⁹⁹ Il-Każ COMP/39401. [Ara IP/09/1099](#), 8.7.2009.

¹⁰⁰ Il-Każ COMP/39315. [Ara MEMO/09/120](#), 19.3.2009.

¹⁰¹ Il-Każ COMP/39351. [Ara MEMO/09/191](#), 23.4.2009.

¹⁰² Ara [IP/09/1425](#), 6.10.2009.

¹⁰³ Il-Każ COMP/M.5496 Id-deċiżjoni Vattenfall/Nuon .

¹⁰⁴ Il-Każ COMP/M.5467 RWE/Essent.

¹⁰⁵ Il-Każ COMP/M.5549 EDF/Segebel.

¹⁰⁶ Il-Każ COMP/M.5512 Electrabel/E.ON (ċerti assi) u M.5519 Assi akkwistati ta' E.ON/Electrabel .

¹⁰⁷ Il-Każijiet COMP/39388 u COMP/39389 E.ON electricity.

¹⁰⁸ Il-Każ C17/2007 (ex NN19/07) *Tariffi tal-elettriku regolati fi Franza* (ĠU C 96, 25.4.2009, p. 18).

¹⁰⁹ MEMO/09/394, 15.9.2009.

¹¹⁰ Il-Każ C36b/2006 *Tariffa tal-elettriku preferenzjali – Alcoa* (għadu mhux ippubblikat).

¹¹¹ Il-Każ N143/2009 *Skema ta' ghajnuna li tinkoraġġixxi l-ġenerazzjoni tal-elettriku minn sistemi kbar kummerċjali tar-riħ, solari u fotovoltajċi u l-bijomassa* (ĠU C 247, 15.10.2009, p. 2).

¹¹² Il-Każ N359/2008 *Suppliment għal elettriku ġenerat bl-inkinerazzjoni tal-bijomassa* (ĠU C 179, 1.8.2009, p. 1); il-Każ N354/2008 *Suppliment għal elettriku minn turbini tar-riħ godda* (ĠU C 143,

produtturi tal-enerġiji rinnovabbli¹¹³. Fl-istess ħin bdiet investigazzjoni fil-fond rigward ċerti dispożizzjonijiet tal-iskema Awstrijaka li jidher li jiffavorixxu konsumaturi tal-enerġija kbar¹¹⁴.

100. Proġett Daniż li jagħti eżenzjonijiet tat-taxxa fuq is-CO₂ lil kumpaniji koperti mill-ETS tal-UE¹¹⁵ ġie awtorizzat, soġġett għal kondizzjonijiet. Barra minn hekk, il-Kummissjoni approvat tnaqqis fit-taxxa għall-industrija tas-siment Daniża, l-ewwel każ bhal dan li ġie approvat taht ir-regoli ġodda fil-forma ta' tnaqqis tat-taxxi ambjentali fil-Linji Gwida dwar l-Għajnuna Ambjentali¹¹⁶. Mill-banda l-oħra, il-Kummissjoni kkonkludiet li eżenzjoni mit-taxxa simili li tirrigwardja l-industrija taċ-ċeramika Olandiża mhijiex kompatibbli¹¹⁷, għax l-eżenzjoni mit-taxxa ma nstabx li hija neċessarja u proporzjonali.
101. Il-Kummissjoni awtorizzat skema tar-Renju Unit li tintroduċi sistema ta' tpartit għall-emissjonijiet ta' CO₂ relatata mal-konsum enerġetiku¹¹⁸. Barra minn hekk, ġew adottati wkoll skemi Pollakki¹¹⁹, Litwani¹²⁰ u Bulgari¹²¹ li jipprovdu għal tnaqqis fit-taxxa li jstimula l-produzzjoni ta' ċerti forom ta' bijofjuwils.
102. Il-Kummissjoni ttrattat numru ta' miżuri Awtrijaċi li jipromwovi l-ġenerazzjoni tal-elettriku u tas-sħana¹²² u infrastruttura tad-distribuzzjoni¹²³; din awtorizzat tliet skemi Pollakki fuq in-netwerks tad-distribuzzjoni tat-tiġħin¹²⁴, fuq netwerks tal-konnessjoni tal-elettriku għal enerġiji rinovabbli¹²⁵ u fuq il-modernizzazzjoni tan-netwerks tad-distribuzzjoni tal-elettriku¹²⁶. Il-Kummissjoni approvat ukoll skema għal sejha għall-offerti biex jitmexxew żewġ studji inizjali tal-ingenierija u tal-fattibilità (studji FEED) dwar żewġ proġetti ta' dimostrazzjoni ta' ġbir u ħzin tal-karbonju fuq skala industrijali (CCS) fir-Renju Unit¹²⁷.

24.6.2009, p. 6); il-Każ N356/2008 *Suppliment għal elettriku generat mill-bijogass* (ĠU C 151, 3.7.2009, p. 16).

¹¹³ Il-Każ N446/2008 *It-tieni emenda għall-Att dwar l-Elettriku Ekoloġiku 2008* (ĠU C 217, 11.9.2009, p. 12).

¹¹⁴ C24/2009 (ex N446/2008) *It-tieni emenda għall-Att dwar l-Elettriku Ekoloġiku 2008* (ĠU C 217, 11.9.2009, p. 12).

¹¹⁵ Il-Każ C41/2006 *Modifika tat-taxxa fuq id-CO₂ għal konsum tal-fjuwil bil-kwota regolata fl-industrija* (il-verżjoni pubblika għadha mhux disponibbli).

¹¹⁶ Il-Każ N327/2008 *Tnaqqis tat-taxxa fuq NOx għal industriji u kumpaniji kbar li jniġġsu u li jnaqqsu t-tniġġis, u tnaqqis fit-taxxa għall-bijogass u l-bijomassa*.

¹¹⁷ Il-Każ C5/2009 (ex N210/2008) *Eżenzjoni mit-taxxi ambjentali għall-produtturi taċ-ċeramika*.

¹¹⁸ Il-Każ N629/2008 *Impenn ta' Tnaqqis tal-Karbonju (CRC)*.

¹¹⁹ Il-Każ N57/2008 *Għajnuna għall-operat għall-bijofjuwils -Polonja* (ĠU C 247, 15.10.2009, p. 1).

¹²⁰ Il-Każ N372/2007 *Appoġġ għall-bijofjuwil* (ĠU C 106, 8.5.2009, p. 14).

¹²¹ Il-Każ N607/2008 *Tnaqqis fit-taxxa għall-bijofjuwil (il-Bulgarija)*.

¹²² Il-Każ N461/2008 *Ligi fuq Impjanti Kombinati tas-Sħana u l-Enerġija (CHP)* (ĠU C 109, 13.5.2009, p. 1).

¹²³ Il-Każ N485/2008 *Skema ta' Għajnuna għall-Infrastruttura tat-Tiġħin u t-Tkessiħ Distrettwali u Sistemi tat-Tkessiħ (AT)* (ĠU C 191, 14.8.2009, p. 1).

¹²⁴ Il-Każ N54/2009 *Għajnuna għall-modernizzazzjoni tan-netwerks tad-distribuzzjoni tat-tiġħin fil-Polonja* (ĠU C 204, 29.8.2009, p. 2).

¹²⁵ Il-Każ N55/2009 *Għajnuna għall-bini u modernizzazzjoni tan-netwerks tal-konnessjoni tal-elettriku għall-enerġiji rinovabbli fil-Polonja* (ĠU C 206, 1.9.2009, p. 3).

¹²⁶ Il-Każ N56/2009 *Għajnuna għall-modernizzazzjoni u s-sostituzzjoni ta' netwerks tad-distribuzzjoni tal-elettriku fil-Polonja* (ĠU C 206, 1.9.2008, p. 4).

¹²⁷ Il-Każ N74/2009 *CCS Demonstration Competition – FEED* (ĠU C 203, 28.8.2009, p. 2).

103. Fl-aħħar nett, abbażi tal-Qafas Temporanju¹²⁸ l-Kummissjoni approvat skemi ta' għajnuna nazzjonali minn Franza¹²⁹, il-Ġermanja¹³⁰, Spanja¹³¹, l-Italja¹³² u r-Renju Unit¹³³, għall-preservazzjoni ta' investimenti fi prodotti b'benefiċċju ambjentali (jiġifieri prodotti ekoloġiċi). L-iskemi ġew ittrattati bi proċedura aċċellerata.

2.3. Komunikazzjonijiet elettronici

104. Il-fornituri tas-servizzi tal-komunikazzjonijiet elettronici komplew joperaw fil-konfini tal-qafas regolatorju tal-UE għall-komunikazzjonijiet elettronici¹³⁴. Ir-regolament ex ante taħt il-Qafas Regolatorju jibni fuq il-principji tal-liġi tal-kompetizzjoni. Dan l-approċċ ġie adottat mill-Awtoritajiet Regolatorji Nazzjonali (ARN) fil-valutazzjoni tagħhom tas-swieq tal-komunikazzjoni elettronika.
105. Fl-2009 il-Kummissjoni rċeviet 161 notifika mill-ARN u adottat 87 ittra b'kummenti u 59 ittra mingħajr kummenti fi hdan il-mekkanizmu ta' konsultazzjoni tal-Komunità taħt l-Artikolu 7 tad-Direttiva Kwadru filwaqt li 9 każijiet kienu għadhom miftuħin fl-aħħar tas-sena. F'każ wiehed¹³⁵, il-Kummissjoni qajmet dubji serji dwar il-kompatibilità tal-miżuri notifikati mal-liġi tal-UE u fethet investigazzjoni tat-tieni stadju.
106. Fis-7 ta' Mejju l-Kummissjoni harġet Rakkomandazzjoni dwar ir-rati tat-terminazzjoni¹³⁶ li tistabilixxi metodoloġija għar-regolazzjoni tar-rati tat-terminazzjoni, bil-għan li tiġi żgurata konsistenza tal-approċċi regolatorji. Fl-1 ta'

¹²⁸ Qafas Temporanju għal miżuri ta' għajnuna mill-Istat biex isostnu l-appoġġ għall-finanzjament fil-krizi finanzjarja u ekonomika attwali (ĠU C 83, 7.4.2009, p. 1).

¹²⁹ Il-Każ N11/2009 *Régime temporaire de prêts bonifiés pour les entreprises fabriquant des produits verts* (ĠU C 106, 8.5.2009, p. 22).

¹³⁰ Il-Każ N426/2009 Qafas Federali għal self b'interess baxx għall-produzzjoni ta' prodotti ekoloġiċi (ĠU C 225, 18.9.2009, p. 2).

¹³¹ Il-Każ N140/2009 *Pjan ta' kompetittività tas-settur awtomottiv – Realizzazzjoni ta' investimenti mmirati lejn il-manifattura ta' prodotti li jagħmlu inqas ħsara lill-ambjent* (ĠU C 146, 26.6.2009, p. 2).

¹³² Il-Każ N542/2009 Għajnuna għall-produzzjoni ta' prodotti ekoloġiċi.

¹³³ Il-Każ N72/2009 Għajnuna Temporanja għall-produzzjoni ta' prodotti ekoloġiċi (ĠU C 145, 25.6.2009, p. 7).

¹³⁴ Id-Direttiva 2002/21/KE tal-Parlament Ewropew u tal-Kunsill tas-7 ta' Marzu 2002 dwar kwadru regolatorju komuni għan-netwerks ta' komunikazzjonijiet u servizzi elettronici (Direttiva Kwadru) ([ĠU L 108, 24.4.2002, p. 33](#)), id-Direttiva 2002/19/KE tal-Parlament Ewropew u tal-Kunsill tas-7 ta' Marzu 2002 dwar l-aċċess għal, u l-interkonnessjoni ta', netwerks ta' komunikazzjonijiet elettronici u faċilitajiet assoċjati (Direttiva tal-Aċċess) ([ĠU L 108, 24.4.2002, p. 7](#)), id-Direttiva 2002/20/KE tal-Parlament Ewropew u tal-Kunsill tas-7 ta' Marzu 2002 dwar l-awtorizzazzjoni ta' netwerks u servizzi ta' komunikazzjonijiet elettronici (Direttiva ta' Awtorizzazzjoni) ([ĠU L 108, 24.4.2002 p. 21](#)), id-Direttiva 2002/22/KE tal-Parlament Ewropew u tal-Kunsill tas-7 ta' Marzu 2002 dwar servizz universali u d-drittijiet tal-utenti li jirrelataw ma' netwerks u servizzi ta' komunikazzjonijiet elettronici (Direttiva Servizz Universali) ([ĠU L 108, 24.4.2002, p. 51](#)), id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-dejta personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika) ([ĠU L 201, 31.7.2002, p. 37](#)). Dawn id-Direttivi ġew emendati riċentement bid-Direttivi 2009/140/KE u 2009/136/KE (ĠU L 337, 18.12.2009, p. 37 u 11).

¹³⁵ Il-Każ AT/2009/970 dwar is-suq bl-Ingrossa Awstrijaku tal-aċċess għall-faxx wiesa'

¹³⁶ Ir-rati ta' terminazzjoni huma tariffi bl-ingrossa ċċarġjati mill-operatur ta' parti li qed tirċievi s-sejha lill-operatur tan-netwerk tal-parti li qed tagħmel is-sejha. It-tariffi għandhom impatti konsiderevoli fuq il-kontijiet tat-telefown tal-konsumatur u għalhekk huma soġġetti għar-regolazzjoni tal-prezzijiet mill-awtoritajiet regolatorji nazzjonali. Ir-Rakkomandazzjoni tal-Kummissjoni 2009/396/KE tas-7 ta' Mejju 2009 dwar it-trattament regolatorju tar-rati ta' terminazzjoni ta' telefonati fissi u ċellulari fl-UE (ĠU L 124, 20.5.2009).

Lulju sar applikabbli Regolament ġdid tal-UE dwar roaming intrakomunitarju. Ir-regoli ġodda għandhom japplikaw sas-Sajf tal-2012 u, sas-Sajf tal-2010, il-Kummissjoni għandha tirrapporta dwar il-funzjonament tagħhom lill-Parlament Ewropew u l-Kunsill.

107. Il-Kummissjoni tinkoraġġixxi mizuri ta' għajjnuna li għandhom l-għan li jipprovdu kopertura tal-faxx wiesa' xierqa għal prezzijiet affordabbli liċ-ċittadini kollha Ewropej. Sal-2009, il-Kummissjoni vvalutat u approvat l-użu tal-għajjnuna mill-Istat u tipi oħra ta' finanzjament pubbliku ta' madwar EUR 2 biljun¹³⁷ fl-Ewropa li ġġeneraw investimenti lin-netwerks tal-faxx wiesa' ta' iżjed minn EUR 3 biljun.
108. Il-Linji Gwida dwar il-Faxx Wiesa' adottati f'Settembru jindirizzaw mhux biss l-għajjnuna lil netwerks ta' faxx wiesa' bażiċi (servizzi tal-faxx wiesa' tal-ADSL, kejbil, ċellulari, mingħajr fili jew bis-satellita) iżda jappoġġjaw ukoll netwerks tal-NGA ta' veloċità għolja hafna (netwerks ibbażati fuq il-fibra jew tal-kejbil aġġornat avanzat fl-istadju attwali). Il-linji gwida jipprovdu wkoll spjegazzjoni addizzjonali dwar il-mod kif tapplika l-każistika fis-settur tal-faxx wiesa', għal dawk il-każijiet li fihom Stat Membru jikkwalifika l-operat ta' netwerk tal-faxx wiesa' bħala servizz ta' interess ekonomiku ġenerali (SIEĠ). F'dan il-kuntest, il-Kummissjoni approvat finanzjament pubbliku ta' EUR 59 miljun għal proġett tal-NGA fid-dipartiment Franciż ta' Hauts-de-Seine¹³⁸.
109. Fil-qasam tal-antitrust, il-Kummissjoni nidiet proċeduri kontra l-inkumbenti Pollakki u Slovakki fis-suq tal-faxx wiesa'¹³⁹.

2.4. Teknoloġija tal-informazzjoni

110. Is-settur tal-teknoloġija tal-informazzjoni u tal-komunikazzjoni huwa ta' importanza partikolari għall-innovazzjoni u r-realizzazzjoni tal-potenzjal tal-ekonomija digitali. Is-swieq tat-teknoloġija tal-informazzjoni huma soġġetti frekwentement għal effetti tan-netwerk, kif muri bil-każ *Microsoft* tal-Kummissjoni tal-2004.¹⁴⁰ Dawn l-effetti jistgħu jirrizultaw f'lock-in tal-klijenti kif ukoll fil-ħruġ ta' pożizzjonijiet dominanti fis-suq, li mhumiex fihom infushom problematiċi, iżda jehtieġu infurzar tal-liġi tal-kompetizzjoni fil-ħin opportun biex tiġi żgurata l-kompetizzjoni fuq il-meriti fis-swieq konkernati jew fis-swieq relatati. F'dan il-kuntest, l-interoperabilità u l-istandards huma kwistjonijiet rikorrenti ewlenin f'dinja dejjem iżjed interkonnessa.
111. Fil-każ ta' *Intel*¹⁴¹ inħarġet deċiżjoni ta' projbizzjoni fit-13 ta' Mejju, li sabet li Intel kienet kisret l-Artikolu 82 KE għaliex kienet impenjat ruhha fi Prattiki antikompetittivi bil-għan li jiġu esklużi l-kompetituri mis-suq għal Unitajiet tal-Processar Ċentrali x86 (CPU). Dawn il-prattiki kienu ta' dannu għall-konsumaturi fiż-ŻEE. Billi l-limitaw il-kapaċità tal-kompetituri li jikkompetu fuq il-merti tal-prodotti tagħhom, l-azzjonijiet ta' Intel illimitaw il-kompetizzjoni, naqqsu l-għażla tal-konsumaturi u fixklu l-innovazzjoni. Id-deċiżjoni timponi multa ta' EUR 1.06

¹³⁷ Li minnhom EUR 1.5 biljun jikkostitwixxu għajjnuna mill-Istat skont it-tifsira tal-Artikolu 107 TFEU.

¹³⁸ Deċiżjoni tal-Kummissjoni tat-30 ta' Settembru 2009 dwar N331/2008 "*Réseau à très haut débit en Hauts-de-Seine*". Għadha mhix ippublikata.

¹³⁹ [MEMO/09/203, 27.4.2009](#).

¹⁴⁰ Il-Każ COMP/37.792 *Microsoft* (ĠU L 32, 6.2.2007, p. 23).

¹⁴¹ Il-Każ COMP/37990 *Intel* (ĠU C 227, 22.9.2009, p. 13).

biljun fuq Intel, li hija l-oghla multa li qatt giet imposta fuq kumpanija waħda mill-Kummissjoni. Intel appellaw kontra d-deċiżjoni mal-Qorti tal-Prim' Istanza fit-22 ta' Lulju¹⁴².

112. Fis-16 ta' Diċembru 2009, il-Kummissjoni obligat legalment lill-*Microsoft* b'impenji li kienet offriet biex jiġi indirizzat it-thassib dwar il-kompetizzjoni li qajmet il-Kummissjoni f'Dikjarazzjoni ta' Ogġezzjonijiet f'Jannar 2009 relatati mar-rabta tal-brawżer tal-web ta' Microsoft, Internet Explorer, mas-sistema operattiva tal-PC tal-klijent dominanti tagħha, Windows. Dawn l-impenji għandhom jirriżultaw f'għażla ikbar u iżjed informata ta' brawżers tal-web għall-konsumaturi fiż-ŻEE, u f'aktar libertà għall-manifattura tal-kompjuters. Microsoft impenjat ruħha (a) biex tiddistribwixxi aġġornament tas-software Choice Screen lill-utenti tas-sistemi operattivi tal-PC tal-klijent Windows fi hdan iż-ŻEE permezz ta' Windows Update li għandu joffri lill-utenti għażla imparzjali bejn il-brawżers tal-web l-aktar użati fiż-ŻEE u (b) biex tagħmel disponibbli mekkaniżmu fil-Windows 7 u verżjonijiet sussegwenti ta' Windows fiż-ŻEE li jippermettu lill-manifatturi tal-PCs u l-utenti aħharin biex jixegħlu u jitfu l-Internet Explorer.¹⁴³
113. Fil-każ ta' *Rambus*, il-Kummissjoni esprimiet thassib li Rambus kienet qed timponi royalties mhux raġonevoli għall-użu ta' ċerti brevetti għaċ-ċipep DRAM użati fi kwazi kull PC. Il-Kummissjoni adottat deċiżjoni fid-9 ta' Diċembru 2009 li trendi legalment jorbtu l-impenji offruti minn Rambus li b'mod partikolari jpoġġu limitu massimu fuq it-tariffi tar-royalties tagħha.¹⁴⁴ Fl-2008, il-bejgħ dinji ta' DRAM qabeż l-US\$ 34 biljun (iżjed minn EUR 23 biljun). Rambus impenjat ruħha li tpoġġi limitu massimu dinji fuq it-tariffi tar-royalties tagħha għal hames snin. Rambus qablet li żzomm royalties ta' zero għall-ġenerazzjonijiet iżjed bikrin taċ-ċipep konċernati flimkien ma' tariffa tar-royalty massima ta' 1.5% għall-ġenerazzjoni ta' wara taċ-ċipep konċernati. Din hija sostanzjalment iżjed baxxa mit-3.5% li Rambus kienet qed iżzomm qabel.
114. Il-każ juri għal darb'oħra li proċess effettiv ta' twaqqif ta' standards għandu jsir b'mod indiskriminatorju, miftuħ u trasparenti sabiex jiżgura l-kompetizzjoni fuq il-merti u jippermetti lill-konsumaturi jibbenefikaw mill-iżvilupp tekniku u l-innovazzjoni.¹⁴⁵ Il-Kummissjoni attwalment qed tirrevedi l-linji gwida dwar l-antitrust għal ftehimiet orizzontali u għandha l-intenzjoni li tikkonsolida l-kapitolu eżistenti dwar l-istandardizzazzjoni biex tipprovdi iżjed gwida dwar it-twaqqif tal-istandards. L-abbozz għandu jkun lest għall-konsultazzjoni pubblika fil-bidu tal-2010. Il-Kummissjoni għandha tkompli tinvestiga u tintervjeni kif xieraq fil-każijiet speċifiċi fejn hemm thassib dwar il-kompetizzjoni.

¹⁴² T-286/09 *Intel v Il-Kummissjoni* (ĠU C 220, 12.9.2009, p. 41).

¹⁴³ Id-Deċiżjoni hija ppubblikata fuq il-websajt tad-Direttorat Ġenerali għall-Kompetizzjoni taħt "*Każijiet ta' antitrust*".

¹⁴⁴ Verżjoni mhux kunfidenzjali tad-Deċiżjoni u l-impenji hija disponibbli fuq il-websajt tal-Kummissjoni: <http://ec.europa.eu/comm/competition/antitrust/cases>.

¹⁴⁵ Id-Deċiżjoni u l-impenji huma ppublikati fuq il-websajt tad-Direttorat Ġenerali għall-Kompetizzjoni taħt "*Każijiet ta' antitrust*".

2.5. Midja

115. Il-Kummissjoni kompliet tiddiskuti ma' rappreżentanti anzjani tal-konsumatur u tal-industrija dwar l-opportunitajiet tan-negozju maħluqa mill-internet u x-xkiel eżistenti għaż-żieda fil-bejgħ bl-immnut onlajn tal-mużika u l-prodotti fl-Ewropa, permezz tal-Mejda Tonda dwar il-Kummerċ Onlajn. Ġie pubblikat rapport dwar opportunitajiet u xkiel għall-bejgħ bl-immnut onlajn f'Mejju 2009 u saru żewġ laqgħat tal-Mejda Tonda taħt il-patronaġġ tal-Kummissarju għall-Kompetizzjoni f'Settembru u Ottubru 2009, li ffukaw fuq il-mużika onlajn. L-inizjattiva tal-Mejda Tonda rriżultat f'żewġ dikjarazzjonijiet kongunti: fuq id-distribuzzjoni onlajn tal-mużika u fuq l-informazzjoni dwar is-sjieda tad-drittijiet. Numru ta' parteċipanti tal-Mejda Tonda ddikjaraw ukoll passi u impenji konkreti li għandhom jirriżultaw faċċess imtejjeb tal-konsumaturi Ewropej għall-mużika onlajn¹⁴⁶.
116. Fl-2009, il-Kummissjoni kompliet tissorvelja mill-viċin it-tranzizzjoni minn xandir terrestri analogiku għal diġitali fl-Italja fil-kuntest tal-proċedura tal-ksur li nidiet fl-2006 dwar il-leġiżlazzjoni tax-xandir Taljana. Wara kuntatti mill-qrib mal-Kummissarji għall-Kompetizzjoni u għas-Socjetà tal-Informazzjoni, l-awtoritajiet Taljani adottaw kriterji ġodda għad-"diġitizzazzjoni" tan-netwerks tat-televiżjoni terrestri fl-Italja bil-għan li jiġi żgurat li jkun hemm iżjed frekwenzi disponibbli għax-xandara ġodda u għax-xandara żgħar eżistenti. Is-sejha għall-offerti għall-allokazzjoni tal-frekwenzi hi mistennija li tiġi mndija fil-bidu tal-2010¹⁴⁷.
117. Fir-rigward tal-ghajnuna mill-Istat, il-Kummissjoni tkompli tissorvelja t-tranzizzjoni (qalba) tax-xandir terrestri mill-analogiku għal diġitali fl-Istati Membri tal-UE. Is-l-Qorti tal-Prim' Istanza fis-6 ta' Ottubru kkonfermat deċiżjoni negattiva fir-rigward tal-Ġermanja¹⁴⁸, ukoll abbażi tan-nuqqas ta' newtralità tat-teknoloġija tal-iskema¹⁴⁹.
118. Fit-2 ta' Lulju, il-Kummissjoni adottat Komunikazzjoni dwar ix-Xandir bil-għan li ttiprovdi aktar ċarezza dwar l-evalwazzjoni mill-Kummissjoni tas-servizzi tal-midja ġodda finanzjati pubblikament¹⁵⁰. Matul is-sena, il-Kummissjoni adottat deċiżjonijiet individwali pożittivi li jikkoncernaw il-finanzjament ta' sistemi tax-xandir tas-servizz pubbliku fi Franza, Spanja, l-Awstrija u d-Danimarka. F'Ġunju, adottat proposta li trendi l-ghajnuna għall-midja Svediza lil gazzetti metropolitani b'ċirkolazzjoni għolja kompatibbli mar-regoli tal-ghajnuna mill-Istat¹⁵¹.

2.6. L-industrija Farmaċewtika u tas-Sahha

L-Industrija Farmaċewtika

119. Fl-2009 l-Kummissjoni kkonkludiet l-inkjesta tagħha dwar is-suq farmaċewtiku tal-UE. L-inkjesta fittxet li teżamina r-raġunijiet għad-dhul ittardjat ta' mediċini ġeneriċi

¹⁴⁶ Id-dokumenti kollha huma disponibbli fuq http://ec.europa.eu/competition/sectors/media/online_commerce.html

¹⁴⁷ Il-Kummissjoni kienet baġtet lill-Italja Opinjoni Raġunata f'dan il-każ fit-18.7.2007.

¹⁴⁸ Il-Każ C-25/2004 *DVB-T Berlin Brandenburg*. Din is-sentenza giet appellata mill-Ġermanja f'Diċembru. L-appell kien jikkoncerna wkoll il-kwistjoni tan-newralità tat-teknoloġija.

¹⁴⁹ Il-Każijiet T-8/06, T-21/06, T-24/06.

¹⁵⁰ Komunikazzjoni dwar l-applikazzjoni tar-regoli tal-ghajnuna mill-Istat għax-xandir tas-servizz pubbliku tat-2 ta' Lulju 2009, GU C 257, 27.10.2009.

¹⁵¹ Il-Każ E4/2008.

fis-suq u t-tnaqqis fl-innovazzjoni kif imkejla min-numru ta' mediċini b'formulazzjonijiet ġodda li jilhqg s-suq. L-inkjesta ttrattat ir-relazzjoni kompetittiva (i) bejn kumpaniji li jipproduċu l-formulazzjonijiet ġodda u l-kumpaniji ġeneriċi u (ii) fost il-kumpaniji li jipproduċu l-formulazzjonijiet ġodda u għamlet rakkomandazzjonijiet politiċi importanti dwar kif jista' jiġiebb il-funzjonament tas-settur. Il-Kummissjoni ppubblikat ir-Rapport Finali tagħha fit-8 ta' Lulju¹⁵².

120. Fir-rapport finali tal-inkjesta fis-settur, il-Kummissjoni stiednet lill-partijiet interessati kollha jipprezentaw it-tfassib potenzjali dwar il-kompetizzjoni lill-awtoritajiet tal-kompetizzjoni.
121. Il-Kummissjoni feġġet ukoll proċeduri kontra Servier, fejn investigat fost affarijiet oħra ftehimiet ta' approvazzjoni ta' brevetti, konklużi bejn Servier u numru ta' operatori ġeneriċi, li jistgħu jkunu antikompetittivi. L-investigazzjoni ma tifformax parti mill-inkjesta fis-settur, iżda l-għarfien miksub matul l-inkjesta fis-settur ippermetta lill-Kummissjoni tasal għal konklużjonijiet dwar l-oqsma fejn l-azzjoni tal-Kummissjoni abbażi tal-liġi tal-kompetizzjoni tista' tkun xierqa u effettiva.
122. Fir-rigward tal-qafas regolatorju, ir-Rapport Finali jenfasizza tliet oqsma ewlenin ta' t-tfassib: il-brevetti, l-awtorizzazzjonijiet tat-tqegħid fis-suq u l-ipprezzar u r-rimborż. Fir-rigward tal-brevetti l-Kummissjoni reġgħet affermat il-bżonn urġenti għall-istabbiliment ta' brevett tal-Komunità u għal sistema ta' litigazzjoni tal-brevetti unifikata u speċjalizzata fl-Ewropa.
123. B'relazzjoni mal-kwistjoni tal-kummerċ parallel fil-mediċini s-sentenza tal-Qorti Ewropea tal-Ġustizzja (QEG) tas-6 ta' Ottubru tat kjarifikazzjonijiet importanti fuq ir-restrizzjonijiet tal-kummerċ parallel fis-settur farmaċewtiku, b'mod partikolari fir-rigward tal-hekk imsejha sistemi ta' prezzar doppju¹⁵³.
124. Fil-qasam tal-kontroll tal-amalgamazzjonijiet, diversi amalgamazzjonijiet kbar ta' kumpaniji farmaċewtiċi seħħew fl-2009, li jikkonferma t-tendenza tal-konsolidazzjoni fl-industrija. Il-kazijiet kollha ġew approvati fl-ewwel fażi b'impenji jew mingħajrhom. Il-valutazzjoni tal-amalgamazzjonijiet farmaċewtiċi wriet li s-swieq tas-saħħa tal-annimali saru ġeneralment pjuttost konċentri. Sabiex jiġi permess id-dhul ta' xerrej ġdid fil-qasam tal-vaċċini tas-saħħa tal-annimali, il-pakkett tad-divestiment fil-kaz Pfizer/Wyeth¹⁵⁴ kien jinkludi għall-ewwel darba faċilità tal-produzzjoni.

¹⁵² Komunikazzjoni tal-Kummissjoni tat-8 ta' Lulju 2009 dwar is-Sommarju Eżekuttiv tar-Rapport dwar l-Inkjesta fis-Settur Farmaċewtiku, stqarrija għall-istampa [IP/09/1098](http://ip.09/1098).

¹⁵³ Ara l-Kaz C-501/06 *GlaxoSmithKline v. Il-Kummissjoni* (2009), disponibbli fuq: <http://eur-lex.europa.eu>. F'Marzu 1998, GSK innotifikat lill-Kummissjoni dwar il-politika tal-ipprezzar tagħha għal 82 mediċina fi Spanja applikabbli għall-bejjiegha bl-ingrossa Spanjoli. Skont il-politika notifikata GSK iċċarġjat prezz differenti lill-bejjiegha bl-ingrossa skont id-destinazzjoni finali tal-prodott, jiġifieri jekk il-prodott kien mahsub għall-konsum fi Spanja japplika prezz iżjed baxx, u jekk jiġi esportat, jiġi iċċarġjat prezz oghla. Numru ta' bejjiegha bl-ingrossa u assoċjazzjonijiet tal-bejjiegha bl-ingrossa sottomettew l-ilmenti tagħhom kontra din il-politika lill-Kummissjoni, li f'Mejju 2001 adottat deċiżjoni fejn iddikjarat li GSK kienet kisret l-Artikolu 81(1) KE.

¹⁵⁴ Ara l-Kaz COMP/M.5476 *Pfizer / Wyeth*.

Is-Servizzi tal-Kura tas-Sahha

125. L-azzjonijiet tal-Kummissjoni f'dan il-qasam immiraw lejn l-ghajnuna mill-Istat, fejn irčeviet numru ta' lmenti minn sptarijiet privati kontra l-allegat trattament ingust jew kumpens ečcessiv lil sptarijiet pubbliči f'diversi Stati Membri, dawn tal-aħħar soġġetti ħafna drabi għal allegazzjoni ta' attivitajiet kummerčjali b'sussidju inkročjati minn finanzjament pubbliku. Ħafna mill-ilmenti ġew minn Stati Membri li diġà fetħu s-swieq tagħhom għall-kompetizzjoni (pereżempju l-Ġermanja u l-Belġju).
126. Fit-28 ta' Ottubru, il-Kummissjoni adottat dečizjoni pożittiva fejn sabet li l-finanzjament pubbliku li nġhata mill-awtoritajiet Belġjani favur l-isptarijiet pubbliči fir-reġjun ta' Brussell kien konformi mar-rekwiziti stabbiliti fit-Trattat¹⁵⁵. Approvat ukoll, f'Ġunju, l-iskema Irlandiża ġdida ta' taxxi u tnaqqis tat-taxxa fis-settur tal-assigurazzjoni fuq is-saħħa¹⁵⁶.
127. Fil-qasam tal-antitrust, f'Ottubru l-Kummissjoni adottat SO għal ksur suspettat tal-Artikolu 81 KE mill-Assočjazzjoni Franciża tal-Ispizjara (jigifieri, Ordre National des Pharmaciens, Conseil National de l'Ordre des Pharmaciens, Section G de l'Ordre National des Pharmaciens u Conseil Central de la Section G de l'Ordre des Pharmaciens)¹⁵⁷. Il-Kummissjoni kienet ikkoncernata li jista' jkun li l-ONP qed timponi prezzijiet minimi għall-analiži kliniči u tirrestringi l-iżvilupp ta' čerti atturi tas-suq bil-għan li tippoteġi l-interessi ekonomiči tal-membri tagħha, l-ispiżjara Franciži.

2.7. Trasport

128. Il-politika dwar il-kompetizzjoni fis-settur tat-trasport għandha l-għan li tiżgura l-funzjonament effičjenti tas-swieq li ričentement ġew liberalizzati jew li huma fil-pročess tal-liberalizzazzjoni. Għal dan il-għan, il-qafas regolatorju baqa' jiġi modernizzat, u ġab is-settur tat-trasport konformi mar-regoli tal-kompetizzjoni generalment applikabbli. Il-ħidma regolatorja kienet kumplimentata minn azzjonijiet ta' investigazzjoni u nfużar.
129. Fis-settur tat-trasport bit-triq, ir-Regolament il-ġdid dwar is-servizzi tat-trasport tal-passiġġieri pubbliči¹⁵⁸ daħal fis-seħħ fit-3 ta' Dičembriu. Ir-regolament jistabbilixxi r-regoli applikabbli għall-kumpens tal-obbligi tas-servizzi pubbliči fil-qasam tat-traffiku fuq l-art.
130. Il-Kummissjoni eżaminat numru ta' każijiet ta' għajnuna mill-Istat relatati mas-servizzi tax-xarabank fid-Danimarka u l-Ġermanja. Fil-qasam tat-trasport urban, inġhalqet pročedura ta' investigazzjoni formali fir-rigward tar-riforma tal-metodu ta'

¹⁵⁵ Il-Każ NN54/2009 *Association bruxelloise des institutions des soins de santé privées asbl (ABISSP) vs. Il-Belġju*. Il-verżjoni pubblika ta' din id-dečizjoni għadha mhux disponibbli. Din għandha tintwera malli titneħħa kwalunkwe informazzjoni kunfidenzjali.

¹⁵⁶ Il-Każ N582/08 *Health Insurance intergenerational solidarity relief* (Irlanda). Dečizjoni finali C(2009)3572 finali (ĠU C 186, 8.8.2009).

¹⁵⁷ Il-Każ COMP/39510 *LABCO/ONP*.

¹⁵⁸ Ir-Regolament (KE) Nru. 1370/2007 tal-Parlament Ewropew u tal-Kunsill tat-23 ta' Ottubru 2007 dwar servizzi pubbliči tat-trasport tal-passiġġieri bil-ferrovija u bit-triq u li jħassar ir-Regolamenti tal-Kunsill (KEE) Nru 1191/69 u Nru. 1107/70 (ĠU L 315, 3.12.2007).

finanzjament għall-iskema tal-pensjonijiet speċjali għall-personal ta' RATP, il-kumpanija tat-trasport pubbliku Franciża¹⁵⁹.

131. B'konformità mal-għanijiet aktar wiesgħa tal-Komunità tal-politika komuni dwar it-trasport u l-protezzjoni ambjentali, il-Kummissjoni awtorizzat regim ta' promozzjoni tax-xiri ta' vetturi tal-merkanzija tqal li jagħmlu inqas ħsara għall-ambjent fis-Slovenja¹⁶⁰. Il-Kummissjoni awtorizzat ukoll skema ta' għajjnuna Ġermaniża li għandha l-għan li tappoġġja l-aċċettazzjoni fis-suq tat-teknoloġiji ta' vetturi effiċjenti ħafna disponibbli¹⁶¹ u skema ta' għajjnuna li tappoġġja x-xiri ta' xarabanks b'emissjonijiet baxxi tal-karbonju fl-Ingilterra¹⁶².
132. Fir-rigward tat-titjib tal-infrastruttura tat-trasport pubbliku, ġew awtorizzati ħafna proġetti kbar, fosthom il-bini u l-manutenzjoni tal-awtostradi A1¹⁶³ u A2¹⁶⁴ fil-Polonja.
133. Fil-qasam tat-trasport bil-ferrovija, il-Kummissjoni approvat l-akkwiżizzjoni tal-kumpanija ferrovjarja Pollakka PCC Logistics minn Deutsche Bahn AG¹⁶⁵ fit-12 ta' Ġunju. F'Ottubru, il-Kummissjoni rreferiet lil Franza konċentrazzjoni li biha SNCF kien se jkollha kontroll kongunt ta' Keolis, impriza attiva fit-trasport pubbliku tal-passiġġieri¹⁶⁶.
134. Bħal fi snin preċedenti, il-Kummissjoni adottat ħafna deċiżjonijiet ta' għajjnuna mill-Istat għall-promozzjoni tat-trasport bil-ferrovija u tat-trasport kombinat f'ħafna Stati Membri, inklużi l-Bulgarija¹⁶⁷, ir-Repubblika Ċeka¹⁶⁸, il-Ġermanja¹⁶⁹ u r-Renju Unit (ristrutturar tal-Eurostar)¹⁷⁰.
135. Fil-qasam tat-trasport marittimu, f'Ġunju, il-Kummissjoni adottat Komunikazzjoni dwar l-Għajjnuna mill-Istat lil kumpaniji tal-ġestjoni tal-vapuri¹⁷¹. Il-Kummissjoni adottat deċiżjonijiet pożittivi fir-rigward tal-għajjnuna mill-Istat lill-baħħara fl-Italja¹⁷² u l-Finlandja¹⁷³. Din ikkonkludiet ukoll il-proċedura formali li nfetħet fl-2007 fir-rigward tar-regim DIS fid-Danimarka. Aċċettat l-estensjoni tar-regim tad-DIS lil bastimenti tat-tqegħid tal-kejbils billi applikat b'analoġija l-Linji Gwida Marittimi¹⁷⁴. Barra minn hekk, ikkonkludiet il-proċeduri ta' investigazzjoni fir-

¹⁵⁹ Il-Każ C42/2007 (ĠU L 327, 12.12.2009).

¹⁶⁰ Il-Każ N395/2008 (ĠU C 125, 5.6.2009).

¹⁶¹ N457/2009.

¹⁶² Il-Każ N517/2009.

¹⁶³ Il-Kaži N151/2009, N152/2009 (ĠU C 164, 16.7.2009).

¹⁶⁴ Il-Każ N462/2009.

¹⁶⁵ Il-Każ COMP/M.5480.

¹⁶⁶ Il-Każ COMP/M.5557 *SNCF / CDPQ / Keolis / Effia*.

¹⁶⁷ Il-Każ N175/2009 (ĠU C 246, 14.10.2009).

¹⁶⁸ Il-Każijiet N409/2008, N410/2008 u N411/2008 (ĠU C 106, 8.5.2009).

¹⁶⁹ Il-Każ N324/2009 (ĠU C 299, 9.12.2009).

¹⁷⁰ Il-Każ N420/2008 (ĠU C 183, 5.8.2009).

¹⁷¹ Komunikazzjoni mill-Kummissjoni li ttiprovdi gwida dwar l-għajjnuna mill-Istat lill-kumpaniji tal-ġestjoni tal-vapuri (ĠU C 132, 11.6.2009).

¹⁷² Il-Każ N219/2009 (ĠU C 196, 20.8.2009).

¹⁷³ Il-Każijiet N120/2009 (ĠU C 232, 26.9.2009), N67/2009 (ĠU C 232, 26.9.2009) u N300/2009 (ĠU C 299, 9.12.2009).

¹⁷⁴ Il-Każ C22/2007 (ĠU L 119, 15.5.2009).

rigward tal-iskemi tat-taxxa fuq it-tunnellaġġ fl-Irlanda¹⁷⁵ u fid-Danimarka¹⁷⁶, approvat emenda għall-iskema tat-taxxa fuq it-tunnellaġġ Olandiża¹⁷⁷ u l-introduzzjoni ta' skema tat-taxxa fuq it-tunnellaġġ fis-Slovenja¹⁷⁸ u l-Polonja¹⁷⁹.

136. Il-Kummissjoni awtorizzat parzjalment proġett ta' żvilupp ta' infrastruttura tal-portijiet Grieg¹⁸⁰ u Latvian¹⁸¹ u bdiet proċedura ta' investigazzjoni formali fir-rigward ta' ċerti miżuri fiskali favur is-settur tal-portijiet fi Franza¹⁸². Barra minn hekk, ikkonkludiet il-proċedura ta' investigazzjoni formali li bdiet fl-2008 fir-rigward tal-finanzjament pubbliku tas-servizzi ta' tbaħħir bil-laneċ bejn il-pajjiż tal-Iskozja u l-gżejjer hdejn il-kosti tal-Punent u tat-Tramuntana tal-Iskozja¹⁸³. Bl-eċċezzjoni ta' rotta waħda, il-Kummissjoni kkonfermat li l-obbligi tas-servizzi pubbliċi għall-gżejjer tal-Punent u tat-Tramuntana kienu legittimament definiti u mogħtija lill-operaturi. Fil-qasam tal-amalgamazzjonijiet, Maersk, l-akbar konglomerat tat-tbaħħir tad-dinja, akkwista lil Broström¹⁸⁴.
137. Fil-qasam tal-avjazzjoni, ir-Regolament dwar is-sistemi ta' riservazzjoni informatici (CRS)¹⁸⁵ daħal fis-seħh fid-29 ta' Marzu. Id-Direttiva l-ġdida dwar it-tariffi tal-ajruport daħlet fis-seħh fil-15 ta' Marzu¹⁸⁶.
138. Fit-18 ta' Ġunju l-Kunsill u l-Parlament Ewropew approvaw emenda tar-regoli eżistenti¹⁸⁷, bil-għan li jġibu iżjed flessibilità fl-allokkazzjoni tas-slottijiet sabiex jikkontrabbu l-impatt tal-kriżi fuq it-trasport bl-ajru. Il-miżura tiffriża temporanjament ir-regola "użah jew titilfu" matul l-istaġun tas-Sajf tal-2009 u tippermetti l-linji tal-ajru jzommu d-drittijiet tagħhom fuq is-slottijiet.
139. L-industrija tal-linji tal-ajru ffaċċjat turbulenza sinifikanti fl-2009, bi tnaqqis fid-domanda tal-passiġġieri u tal-merkanzija li rrizulta f'telf sinifikanti għal hafna ġarriera u r-ristrutturar tas-settur. Ir-ristrutturar ha l-forma ta' kooperazzjoni intensifikata fi hdan l-alleanzi tal-linji tal-ajru globali li rrizultaw fi ftehimiet ta' impriżi kongunti li jkopru r-rotot transatlantiċi. L-industrija tal-linji tal-ajru Ewropea għaddiet minn proċess ta' konsolidazzjoni b'amalgamazzjonijiet kemm ta' ġarriera tan-netwerk u bi prezzijiet baxxi¹⁸⁸. Uħud mill-ġarriera ta' networks kbar, b'mod

¹⁷⁵ Il-Każ C2/2008 (ĠU L 228, 1.9.2009).

¹⁷⁶ Il-Każ C5/2007 (ĠU L 315, 2.12.2009).

¹⁷⁷ Il-Każ N457/2008 (ĠU C 106, 8.5.2009).

¹⁷⁸ Il-Każ N325/2007 (ĠU C 53, 6.3.2009).

¹⁷⁹ Il-Każ C34/2007.

¹⁸⁰ Il-Kaži N169/2008, N105/2008, N168/2008 u C21/2009.

¹⁸¹ Il-Każ N385/2009.

¹⁸² Il-Każ N614/2008 (ĠU C 122, 30.5.2009).

¹⁸³ Il-Każ C16/2008, għadu mhux ippubblikat.

¹⁸⁴ Il-Każ COMP/M.5346 *APMM/Broström*.

¹⁸⁵ Ir-Regolament (KE) Nru 80/2009 tal-Parlament Ewropew u tal-Kunsill tal-14 ta' Jannar 2009 dwar Kodiċi ta' Kondotta għal sistemi ta' riservazzjoni kompjuterizzata u li jhassar ir-Regolament tal-Kunsill (KEE) Nru 2299/89 (ĠU L 35, 4.2.2009).

¹⁸⁶ Id-Direttiva 2009/12/KE tal-Parlament Ewropew u tal-Kunsill tal-11 ta' Marzu 2009 (ĠU L 70, 14.3.2009).

¹⁸⁷ Ir-Regolament (KE) Nru 545/2009 tal-Parlament Ewropew u tal-Kunsill tat-18 ta' Ġunju 2009 li jemenda r-Regolament tal-Kunsill (KEE) Nru 95/93 dwar ir-regoli komuni għall-allokkazzjoni ta' slots f'ajruporti tal-Komunità (ĠU L 167, 29.6.2009, p. 24).

¹⁸⁸ Il-Każ COMP/M.5364 *Iberia/Vueling/Clickair*.

partikolari Lufthansa, ħadu l-opportunità biex jespandu l-akkwiżizzjonijiet ta' garriera reġjonali iżgħar, jġigifieri Brussels Airlines¹⁸⁹, Bmi¹⁹⁰ u Austrian Airlines¹⁹¹.

140. Fit-8 ta' April il-Kummissjoni fethet proċeduri formali fl-investigazzjonijiet tagħha tal-kooperazzjoni tal-linji tal-ajru fuq titjiriet transatlantiċi¹⁹², l-alleanza tal-linji tal-ajru Oneworld (British Airways, American Airlines u Iberia) u Star Alliance (Lufthansa, United, Continental u Air Canada). Fit-30 ta' Settembru, il-Kummissjoni bagħtet SO fil-każ Oneworld¹⁹³.
141. Matul is-sena, il-Kummissjoni awtorizzat l-għajnuna ta' salvataġġ mogħtija lill-Austrian Airlines Group fil-forma ta' garanzija ta' self¹⁹⁴. Din sabet ukoll il-pjan ta' ristrutturar ta' Austrian Airlines kompatibbli mas-suq komuni¹⁹⁵. Barra minn hekk, soġġett għall-osservanza ta' diversi kundizzjonijiet¹⁹⁶, il-Kummissjoni ddeċidiet fuq ċerti bidliet li l-awtoritajiet Griegi kellhom l-intenzjoni li jintroduċu fil-proċessi tal-bejgħ ta' Olympic Airlines. Barra minn hekk, il-Kummissjoni approvat l-intenzjoni tal-awtoritajiet Griegi li jkopru parti mill-ispejjeż tal-iskema ta' tluq volontarju ta' ħaddiema żejda li trid tiġi implimentata minn Olympic Catering SA b'rispett ta' wħud mill-persunal tagħha¹⁹⁷.
142. Il-Kummissjoni taċċetta l-miżuri meħuda minn Franza bil-għan li ttejjem id-differenzjazzjoni fit-tariffi tal-passiġġieri fost it-titjiriet nazzjonali u tal-UE, li fil-fatt kienu ta' vantaġġ għal-linji tal-ajru li joperaw titjiriet domestiċi¹⁹⁸.

2.8. Is-servizzi postali

143. Fir-rigward tal-**applikazzjoni tar-regoli tal-għajnuna mill-Istat għas-settur postali** fl-2009, il-Kummissjoni adottat diversi deċiżjonijiet bil-għan li jġi żgurat li l-operatur postali fdati b'servizzi ta' interess ekonomiku ġenerali u s-sussidjarji tagħhom ma jgawdux minn vantaġġi mogħtija mhux dovuti. Matul is-sena, il-Kummissjoni kompliet l-investigazzjoni tagħha fl-allegat kumpens żejjed ta' *Deutsche Post AG*¹⁹⁹ għat-tweqqif tal-obbligi tagħha ta' servizz universali mill-1989 sal-2007. Fit-13 ta' Lulju, il-Kummissjoni fethet proċedura ta' investigazzjoni formali biex teżamina l-miżuri favur Belgian La Poste²⁰⁰. Fil-każ ta' Royal Mail tar-Renju Unit, il-Kummissjoni ddeċidiet li erba' miżuri tal-Istat mogħtija bejn l-2001 u l-2007 kienu konformi mar-regoli tal-għajnuna mill-Istat tal-UE²⁰¹. Fir-rigward tal-każ Franciż ta' La Poste²⁰² il-gvern Franciż adotta liġi li ttiprovdi għall-

189 Il-Każ COMP/M.5335 *Lufthansa/Brussels Airlines*.

190 Il-Każ COMP/M.5403 *Lufthansa/bmi*.

191 Il-Każ COMP/M.5440 *Lufthansa/Austrian Airlines*.

192 Ara l-Istqarrija Uffiċjali [MEMO/09/168](#), 20.4.2009.

193 Ara l-Istqarrija Uffiċjali [MEMO/09/430](#), 2.10.2009.

194 Il-Każ NN72/2008, għadu mhux ippubblikat.

195 Il-Każ C6/2009.

196 Il-Każ N83/2009, għadu mhux ippubblikat.

197 Il-Każ N487/2009.

198 Il-Każ E4/2007 (ĠU C 83, 7.4.2009).

199 Il-Każ [C36/2007](#) *Ilment kontra l-Istat Ġermaniż dwar l-għajnuna mhux legali mill-Istat lil Deutsche Post* (ĠU C 245, 19.10.2007 p. 21).

200 Il-Każ C20/09 (ex N763/02) *La Poste* (ĠU C 176, 29.7.2009, p. 17).

201 Il-Każ C7/07 (ex NN82/06 u NN83/06) *Għajnuna allegata favur Royal Mail* (ĠU L 210, 14.8.2009, p. 16).

202 Il-Każ C56/2007 *Garantie d'Etat illimitée - La Poste* (Franza).

inkorporazzjoni ta' La Poste f'"société anonyme" sal-1 ta' Jannar 2010, li għandha twassal għat-tmiem tal-garanzija. B'kunsiderazzjoni ta' dak imsemmi, il-Kummissjoni attwalment qed tiffinalizza d-deċiżjoni tagħha.

144. Fir-rigward tal-amalgamazzjonijiet, fil-21 ta' April, il-Kummissjoni approvat, soġġett għal kondizzjonijiet, l-ewwel amalgamazzjoni bejn operaturi postali diġà stabbiliti, Posten (tal-Isvezja) u Post Danmark²⁰³.

2.9. L-industrija awtomottiva

145. Is-settur tal-vettur bil-mutur intlaqat f'mod sinifikanti mill-kriżi ekonomika. Għalkemm id-domanda dinjija għall-karozzi fl-2009 waqgħet biss bi 2.4% meta paragonata mal-2008, grazzi għad-domanda qawwija fiċ-Ċina²⁰⁴, il-bejgħ tal-karozzi (karozzi tal-passiġġieri u vetturi kummerċjali ħfief sa 3.5%) fl-UE naqqas b'4.6% meta paragonat mal-2008 u 12.5% meta paragonat mal-2007²⁰⁵. L-iskemi tal-iskrapjar introdotti f'diversi swieq nazzjonali, b'mod partikolari l-iskema Ġermaniża, kellhom impatt pożittiv fuq il-bejgħ fuq perjodu taż-żmien qasir. Abbazi tal-mekkanizmu tal-informazzjoni stabbilit mid-Direttiva 98/34/KE, l-iskemi nazzjonali tal-iskrapjar li fihom ukoll regolamenti tekniċi ġew notifikati qabel l-adozzjoni lill-Kummissjoni u lill-Istati Membri, li ggarantit trasparenza, skambju ta' informazzjoni u l-prevenzjoni ta' ostakli fis-suq waħdieni.
146. It-tnaqqis fid-domanda u l-kapaċità żejda dinjija li kkaratterizzaw is-settur għal xi snin irrizultaw fi proċeduri ta' falliment ta' hafna fornituri awtomottivi kbar, notevolment iż-żewġ fornituri tal-Istati Uniti General Motors u Chrysler. Bħala konsegwenza, tnejn mill-operazzjonijiet Ewropej ta' GM, Opel/Vauxhall u Saab, tpoġġew għall-bejgħ u, fil-każ tal-Opel, kien jehtieg self mill-Istat biex ikompli l-operat tiegħu.
147. It-tieni sfida li s-settur qed jiffaċċja attwalment hija t-tranzizzjoni lejn karozzi ekoloġiċi. Id-domanda dejjem tiżdied mill-klijenti għal karozzi b'emissjonijiet baxxi u ambjent regolatorju aktar ristrett jehtiegu investimenti fuq skala kbira għall-iżvilupp ta' vetturi li jissodisfaw l-istandards tal-futur. Il-Kummissjoni awtorizzat diversi skemi ta' għajjuna mill-Istat f'dan ir-rigward²⁰⁶. Fl-istess ħin, is-settur ibbenefika minn aċċess iżjed faċli għall-finanzi permezz ta' self u garanziji.
148. Fil-każijiet kollha tal-għajjuna mill-Istat lis-settur tal-karozzi, il-Kummissjoni kompliet tinforza linja politika stretta. B'mod partikolari, il-Kummissjoni konsistentement indikat li ma kenitx se taċċetta li l-għajjuna mill-Istat mogħtija taħt skemi approvati abbazi tal-Qafas Temporanju tkun soġġetta – de jure jew de facto – għal kondizzjonijiet protezzjonisti, bħal kondizzjonijiet mhux kummerċjali u mhux ġustifikati fir-rigward tal-lokazzjoni ġeografika tal-investimenti. Il-Kummissjoni eżaminat bir-reqqa' kull każ li qajjem dan it-tip ta' tħassib protezzjonist, u żgurat li l-għajjuna ma kenitx preġudikata minn kunsiderazzjonijiet mhux kummerċjali u li din ikkontribwixxit għall-vijabbiltà fil-futur tal-industrija tal-karozzi.

²⁰³ Il-Każ COMP/M.5152.

²⁰⁴ Global auto report, Scotia Bank, http://www.scotiacapital.com/English/bns_econ/bns_auto.pdf

²⁰⁵ ACEA, Reġistrazzjonijiet godda skont il-pajjiż
http://www.acea.be/index.php/news/news_detail/new_vehicle_registrations_by_country/

²⁰⁶ Għal iżjed informazzjoni, ara l-Kapitolu ta' Approfondiment f'dan ir-Rapport.

149. Fit-13 ta' Mejju, il-Kummissjoni awtorizzata għajnuna għat-taħriġ ta' EUR 11 miljun għall-personal tal-impjanti tal-fabbrikant tat-trakkijiet Scania fl-Isvezja²⁰⁷. Għajnuna għat-taħriġ ta' EUR 57 miljun giet awtorizzata wkoll fit-2 ta' Diċembru, lil Ford Romania SA, b'hekk għalqet il-proċedura ta' investigazzjoni dwar dan il-każ²⁰⁸. Fil-5 ta' Ġunju l-Kummissjoni awtorizzata garanziji tal-Istat mill-Istat Svediż lil Volvo Personvagnar (Volvo PV)²⁰⁹ u fit-13 ta' Novembru, mill-Istat Rumun lil Ford Romania SA²¹⁰. Din awtorizzata ukoll għajnuna għall-investiment lil Mercedes-Benz Hungary²¹¹ u Ford España²¹².
150. Fir-rigward tal-għajnuna reġjonali, fid-29 ta' April giet awtorizzata għajnuna għall-investiment ta' EUR 46 miljun lil Fiat Group għal proġett ta' investiment kbir għall-produzzjoni ta' mudell ġdid ta' karozza fi Sqallija (Italja)²¹³. Madankollu, fid-29 ta' Ottubru fethet investigazzjoni formali kontra l-għajnuna reġjonali Ungeriza ta' madwar EUR 50 miljun għal proġett ta' investiment kbir ta' Audi Hungaria Motor Kft. fl-impjant eżistenti tagħha fi Győr²¹⁴.
151. Fil-qasam tal-antitrust, abbozz preliminari ta' BER tal-Vetturi bil-Mutur u l-linji gwida li jakkompanjawh ġew adottati fit-28 ta' Ottubru. It-testi ġew ippubblikati għall-konsultazzjoni pubblika fil-21 ta' Diċembru u jsegwu dak stabbilit fil-Komunikazzjoni tal-Kummissjoni tat-22 ta' Lulju²¹⁵. Abbażi tal-evidenza attwali, u soġġett għar-riżultat tal-konsultazzjoni pubblika, il-Kummissjoni temmen li l-ftehimiet dwar id-distribuzzjoni tal-karozzi m'għandhomx jiġu trattati b'mod differenti minn kwalunkwe ftehim simili f'setturi oħra. Għaldaqstant, l-abbozz tal-BER għalhekk jistipula li l-Eżenzjoni Shiha generali futura għal restrizzjonijiet vertikali għandha tissostitwixxi r-regoli speċifiċi attwali għat-tali ftehim. Madankollu, sabiex jiġu protetti l-investimenti li saru min-negożjanti tal-karozzi taħt ir-regoli qodma, pereżempju f'postijiet b'ditti multipli, qed jiġi propost li din il-bidla ma sseħħ sal-31 ta' Mejju 2013.
152. Fir-rigward tas-swieq ta' wara l-bejgħ (tiswija u manutenzjoni u partijiet tal-bdil), l-analiżi li saret turi li l-kompetizzjoni hija iżjed limitata minhabba n-natura speċifika għad-ditta tagħhom u li d-dispożizzjonijiet speċifiċi għas-settur kienu meħtieġa f'numru ta' oqsma. Fir-rigward tas-suq ta' wara l-bejgħ, l-abbozz tal-BER flimkien mal-linji gwida li jakkompanjawh għalhekk huma maħsuba biex jissostitwixxu l-BER eżistenti²¹⁶ mill-1 ta' Ġunju 2010. Dan għandu jikkomplimenta r-regoli speċifiċi għas-settur dwar l-aċċess għal informazzjoni dwar it-tiswija u l-manutenzjoni għal vetturi godda.

²⁰⁷ N98/2009 *Għajnuna għat-taħriġ lil Scania*, ĠU 147, 27.6.2009, p. 6.

²⁰⁸ Il-Każ C39/2008 (ex N148/2008) *Għajnuna għat-taħriġ lil Ford Craiova, Rumanija*.

²⁰⁹ N80/2009 *Garanziji tal-Istat favur Volvo Cars*, ĠU C 172, 24.7.2009, p. 2.

²¹⁰ N478/2009 *Garanzija Individwali tal-Istat għal Ford Romania S.A.*

²¹¹ N671/2008. [Ara IP/09/1147](#).

²¹² N473/2008. [Ara IP/09/958](#).

²¹³ Il-Każ N635/2008 *FIAT Termini Imerese*.

²¹⁴ Il-Każ C31/2009 (ex N113/2009) *Audi Hungaria Motor Kft*.

²¹⁵ Komunikazzjoni tal-Kummissjoni dwar Il-Qafas Gejjieni tal-Liġi tal-Kompetizzjoni applikabbli għas-settur tal-Vetturi bil-Mutur tat-22 ta' Lulju 2009 (COM(2009) 388 finali)

²¹⁶ Ir-Regolament tal-Kummissjoni (KE) Nru 1400/2002 tal-31 ta' Lulju 2002 dwar l-applikazzjoni tal-Artikolu 81(3) tat-Trattat fuq kategoriji ta' ftehim vertikali u prattiki miftiehma fis-settur tal-vettur bil-mutur, ĠU L 203, 1.8.2002, pp 30-41.

2.10. L-industrija tal-ikel

153. Il-Kummissjoni kompliet tinforza r-regoli tal-kompetizzjoni fis-swieq tal-ikel permezz tal-monitoraġġ attiv ta' deċiżjonijiet ta' impenn eżistenti u kompliet l-evalwazzjoni tal-każijiet li fihom kienu twettqu l-ispezzjonijiet fl-2008. Ix-xogħol tat-Task Force tal-Kummissjoni fuq il-funzjonament tal-Katina tal-Forniment tal-Ikel kompli fl-2009. F'dan il-kuntest, il-Kummissjoni wettqet eżerċizzju ffukat ta' sejba ta' fatti sabiex tidentifika t-tħassib potenzjali relatat mal-kompetizzjoni li jista' jaffettwa l-funzjonament tas-settur tal-ikel. Ir-riżultati tal-ewwel eżerċizzju ta' sejba ta' fatti nqassmu mal-ANKs u ġew inkorporati fil-Komunikazzjoni tal-Kummissjoni dwar "Funzjonament aħjar tal-katina tal-forniment tal-ikel", adottata fit-28 ta' Ottubru²¹⁷.
154. Is-Sottogrupp għall-Ikel tal-ECN iltaqa' fl-Lulju u Novembru biex jiddiskutti u jiskambja l-aħjar prassi dwar kwistjonijiet relatati mas-swieq tal-ikel. .
155. Is-settur tal-prodotti tal-ħalib huwa wieħed mis-settur li ffaċċja l-akbar diffikultajiet fl-2009. Minħabba dawn id-diffikultajiet, il-Kummissjoni adottat "Rapport dwar is-sitwazzjoni fis-suq tal-prodotti tal-ħalib" f'Lulju²¹⁸. Ġie mwaqqaf Grupp ta' Livell Għoli dwar il-ħalib li jgħaqqad flimkien esperti agrikoli nazzjonali u x-xogħol tiegħu huwa kontinwu. Id-djalogu tal-Kummissjoni mal-ANKs dwar is-settur tal-ħalib ġie intensifikat ukoll permezz tal-ħolqien ta' Tim ta' Hidma Kongunt tal-ECN dwar il-ħalib li x-xogħol tiegħu għandu jkompli matul l-2010.

3. ATTIVITAJIET TAL-KONSUMATUR

156. L-Unità għall-Kuntatt mal-Konsumatur ilha mwaqqfa u operattiva għal iżjed minn sena, u ssewi l-għanijiet li tapprofondixxi l-impenn tad-DĠ tal-Kompetizzjoni mar-rappreżentanti tal-konsumatur u tiżviluppa modi godda ta' komunikazzjoni diretta mal-pubbliku ingenerali.
157. Fl-2003 l-Kummissjoni holqot Grupp Konsultattiv Ewropew tal-Konsumaturi (ECCG) bħala l-forum ewlieni għall-involvement mal-organizzazzjonijiet tal-konsumaturi²¹⁹. L-ECCG waqqaf Sottogrupp dwar il-kompetizzjoni li jiltaqa' darbtejn fis-sena fi Brussell²²⁰. Matul is-sena, is-Sottogrupp għall-Kompetizzjoni tal-ECCG kellu diskussjonijiet dwar kwistjonijiet bħall-kriżi finanzjarja u l-miżuri relatati ta' għajnuna mill-Istat, iċ-ċinema diġitali, id-deċiżjoni dwar l-Intel u l-Inkjestja fis-Settur Farmaċewtiku.
158. Fil-21 ta' Ottubru id-DĠ tal-Kompetizzjoni laqa' avveniment pubbliku dwar "Il-Kompetizzjoni u l-Konsumaturi fis-seklu 21". Sabiex tittejjeb il-kompetizzjoni, il-paġni tal-konsumatur tal-websajt tal-kompetizzjoni ġew aġġornati biex jinkludu informazzjoni aktar faċli għall-utent.

²¹⁷ http://ec.europa.eu/economy_finance/publications/publication16061_en.pdf

²¹⁸ http://ec.europa.eu/agriculture/markets/milk/report2009/index_en.htm

²¹⁹ 2003/709/KE deċiżjoni tad-9 ta' Ottubru 2003.

²²⁰ Is-Sottogrupp tal-Kompetizzjoni tal-ECCG jikkonsisti f'rappreżentant wieħed tal-organizzazzjoni nazzjonali tal-konsumatur għal kull Stat Membru tal-UE, flimkien ma' rappreżentant wieħed tal-Organizzazzjoni Ewropea tal-Konsumaturi (BEUC) u tnejn minn osservaturi taż-ŻEE (Islanda u Norveġja). Il-Kummissjoni tipprovdi s-segretarjat għas-Sottogrupp.

4. IN-NETWERK EWROPEW TAL-KOMPETIZZJONI U L-KOOPERAZZJONI MAL-QRATI NAZZJONALI

159. Fl-2009, in-NEK kompli jkun pjattaforma attiva għad-diskussjoni u l-iskambju ta' prassi tajba bejn il-Kummissjoni u l-awtoritajiet tal-Kompetizzjoni fis-27 Stat Membru.
160. Id-Direttur Ġenerali tad-DĠ tal-Kompetizzjoni u l-kapijiet tal-ANK kollha ltaqgħu fit-13 ta' Ottubru. Id-diskussjoni ffukat fuq: l-issettjar tal-prijoritajiet, il-konverġenza/it-trasparenza tal-proċeduri, is-sanzjonijiet u l-kriminalizzazzjoni, il-kooperazzjoni fl-amalgamazzjonijiet. Il-laqgħa indirizzat ukoll l-azzjonijiet tal-Kummissjoni fil-kriżi finanzjarja u approvat unanimament ir-rapport dwar il-konverġenza tal-klemenza taht il-Mudell tal-Programm ta' Klemenza tal-NEK²²¹.
161. Il-Kummissjoni giet informata taht l-Artikolu 11(3) tar-Regolament dwar 129 investigazzjoni għida ta' kazijiet mnidija mill-ANK fl-2009. Numru kbir tal-kazijiet ġew osservati *inter alia* fis-setturi tal-enerġija, tal-midja, tat-telekomunikazzjoni, tat-trasport u tas-servizzi finanzjarji. Il-Kummissjoni giet informata wkoll dwar 69 deċizzjoni prevista taht l-Artikolu 11(4) tar-Regolament 1/2003 (li jirrappreżentaw zieda ta' 15% paragnat mal-2008).
162. Fl-2009, il-Kummissjoni ħarġet ħames opinjonijiet taht l-Artikolu 15(1) tar-Regolament dwar mistoqsijiet minn imħallfin nazzjonali dwar l-applikazzjoni tar-regoli tal-kompetizzjoni tal-UE: waħda lil qorti Belgjana, waħda lil qorti Litwana u tlieta lil qorti Spanjoli. Fir-rigward tal-interventi *amicus curiae* taht l-Artikolu 15(3) tar-Regolament, il-Kummissjoni sottomettiet osservazzjonijiet bil-miktub f'każ wieħed quddiem il-Qorti tal-Appell ta' Pariġi, relatati ma' restrizzjoni tal-bejgħ onlajn fi ftehimiet tad-distribuzzjoni selettivi²²² b'segwitu tas-sentenza tal-QEĠ fil-Każ C-429/07, il-Kummissjoni sottomettiet osservazzjonijiet bil-miktub lil Gerechtshof Amsterdam dwar it-tnaqqis mit-taxxa tal-multi tal-Kummissjoni.
163. Matul is-sena, 10 ftehimiet ta' għotjiet ġew konkluzi għal programmi ta' taħriġ għall-imħallfin f'diversi Stati Membri.

5. ATTIVITAJIET INTERNAZZJONALI

164. F'ekonomija dinjija li kulma jmur qiegħda ssir globalizzata, anki l-politika tal-kompetizzjoni trid thares lejn l-affarijiet b'mod globali. Id-DĠ tal-Kompetizzjoni kompli jilgħab rwol ewlieni fin-Netwerk Internazzjonali tal-Kompetizzjoni (ICN). Fit-22 u t-23 ta' Jannar, id-DĠ tal-Kompetizzjoni laqa' fi Brussell "Seminar dwar l-Effettività tal-Aġenzija tal-Kompetizzjoni", li kien l-ewwel avveniment ta' dan it-tip.
165. Bħal fil-passat, id-DĠ tal-Kompetizzjoni kkontribwixxa attivament għax-xogħol tal-Kumitat tal-OECD dwar il-Kompetizzjoni u pparteċipa fil-konferenza annwali tal-Grupp Intergovernattiv ta' Esperti (IGE) dwar il-Liġi u l-Politika tal-Kompetizzjoni

²²¹ Ir-Rapport huwa disponibbli fuq <http://ec.europa.eu/competition/ecn/documents.html>

²²² Il-Każ fil-Qorti tal-Appell ta' Pariġi, Nru RG 2008/23812, *Pierre Fabre Dermo-Cosmétique*. Il-każ wassal għal talba għal sentenza preliminari skont l-Artikolu 267 TFEU; ara l-Każ C-439/09.

tal-Konferenza tan-Nazzjonijiet Uniti dwar il-Kummerċ u l-Iżvilupp (l-UNCTAD), u sottometta kontribuzzjonijiet lill-maġġoranza tad-diskussjonijiet madwar il-mejda.

166. Il-kooperazzjoni mal-Istati Uniti tal-Amerika kienet intensa, kemm fir-rigward ta' każijiet individwali kif ukoll ta' kwistjonijiet iżjed generali relatati mal-politika dwar il-kompetizzjoni. L-istess japplika għall-kooperazzjoni mal-Uffiċċju tal-Kompetizzjoni Kanadiż u l-Kummissjoni tal-Kummerċ Ġust tal-Ġappun.
167. Fit-23 ta' Mejju, il-Komunità Ewropea u l-Korea t'Isfel iffirmaw ftehim ta' kooperazzjoni bilaterali fil-qasam tal-kompetizzjoni, li daħal fis-seħh fl-1 ta' Lulju²²³. Il-Ftehim ta' Kummerċ Hieles (FTA) mal-Korea t'Isfel beda fil-15 ta' Ottubru 2009 u huwa mistenni li jiġi ffirmat u li jidhol fis-seħh matul l-2010. Hija l-ewwel darba li FTA fih projbizzjoni fuq ċerti tipi ta' sussidji.
168. Fit-8 ta' Ottubru l-Kummissarju Kroes iffirma Memorandum ta' Ftehim (MoU) mal-Ministeru tal-Ġustizzja Brażiljan u l-kapijiet tal-Awtoritajiet tal-Kompetizzjoni Brażiljani sabiex tiġi żgurata kooperazzjoni iżjed fil-qrib bejn id-DĠ tal-Kompetizzjoni u l-kontrapartijiet Brażiljani tiegħu.
169. Id-djalogu annwali dwar il-kompetizzjoni maċ-Ċina sar fi Brussell fit-22-23 ta' Ġunju. Il-kooperazzjoni mal-Indja intensifikat matul l-2009 meta l-Indja appuntat seba' Kummissarji biex jikkostitwixxu l-Kummissjoni tal-Kompetizzjoni tal-Indja (CCI) li għandha r-responsabbiltà għall-infurzar tal-Att dwar il-Kompetizzjoni tal-2002.
170. Fil-kuntest tat-tkabbir, kien hemm kooperazzjoni mill-qrib b'mod partikolari mal-Kroazja u t-Turkija. Dawn iż-żewġ pajjiżi kandidati jridu jissodisfaw "livelli ta' referenza tal-ftuħ" qabel in-negozjati tal-adeżjoni fuq il-kapitolu tal-kompetizzjoni jistgħu jibdedu. Barra minn hekk, id-DĠ tal-Kompetizzjoni assista iżjed lill-pajjiżi Balkani tal-Lvant biex iġibu r-regoli tal-kompetizzjoni tagħhom konformi mal-liġi tal-UE u ha parti fid-diskussjonijiet preliminari dwar il-prospett tas-shubija mal-UE tal-Islanda.

6. KOOPERAZZJONI BEJN L-ISTITUZZJONIJIET

171. Fl-2009, il-Kummissjoni kompliet bil-kooperazzjoni tagħha mal-istituzzjonijiet l-oħrajn tal-Unjoni Ewropea skont il-ftehimiet jew protokolli rispettivi li daħlu għalihom l-istituzzjonijiet rilevanti²²⁴.
172. Fl-2009, il-Parlament Ewropew (PE) adotta riżoluzzjoni fuq White Paper dwar l-Azzjonijiet għad-Danni għall-ksur tar-regoli antitrust tal-KE u r-Rapporti Annwali dwar il-Kompetizzjoni għall-2006 u l-2007. Minbarra d-djalogu regolari bejn il-

²²³ Ftehim bejn il-Komunità Ewropea u l-Gvern tar-Repubblika tal-Korea dwar kooperazzjoni fuq attivitajiet antikompetittivi (ĠU L 202, 4.8.2009, p. 36).

²²⁴ Ftehim ta' Qafas tas-26 ta' Mejju 2005 dwar ir-relazzjonijiet bejn il-Parlament Ewropew u l-Kummissjoni; Protokoll ta' Kooperazzjoni bejn il-Kummissjoni Ewropea u l-Kumitat Ekonomiku u Soċjali Ewropew tas-7 ta' Novembru 2005; Protokoll dwar l-Arranġamenti ta' Kooperazzjoni bejn il-Kummissjoni Ewropea u l-Kumitat tar-Reġjuni tas-17 ta' November 2005.²²⁵ L-EFC jipprepara x-xogħol għall-Kunsill għall-Affarijiet Ekonomiċi u Finanzjarji (ECOFIN) u jinkludi rappreżentant tal-Bank Ċentrali Ewropew.

Kummissarju għall-Kompetizzjoni u l-kumitat tal-ECON, il-Kummissjoni pparteċipat fid-diskussjonijiet li saru f'kumitati oħra Parlamentari u dwar firxa ta' sugġetti inklużi r-Rapport Annwali dwar il-Kompetizzjoni, il-White Paper dwar l-Azzjonijiet għad-Danni, il-Komunikazzjoni dwar ix-Xandir, l-għajnuna mill-Istat u l-kriżi finanzjarja, l-Inkjesta fis-Settur Farmaċewtiku u r-Regolament ta' Eżenzjoni Shiha tal-Vetturi bil-Mutur. Saru laqgħat bilaterali mal-MPE dwar dawn u dwar firxa ta' kwistjonijiet oħra.

173. Il-Kummissjoni tikkopera mill-qrib mal-Kunsill billi tinfirmah dwar inizjattivi politiċi importanti fil-qasam tal-kompetizzjoni, bħal miżuri ta' għajnuna mill-Istat u linji gwida għall-industrija bankarja u miżuri addizzjonali oħrajn ta' għajnuna mill-Istat fil-kuntest tal-kriżi finanzjarja u ekonomika Il-Kumitat Ekonomiku u Finanzjarju (EFC)²²⁵, għe konsultat dwar il-Komunikazzjoni Bankarja, tar-Rikapitalizzazzjoni, tal-Assi Indeboliti u tar-Ristrutturar, u dwar revizjoni tal-iskemi ta' garanzija u rikapitalizzazzjoni. Il-Kummissjoni għamlet kontributi fuq il-politika dwar il-kompetizzjoni fir-rigward tal-konkluzjonijiet adottati f'formazzjonijiet differenti tal-Kunsill bħall-ECOFIN, il-Kompetittività, it-Trasport, it-Telekomunikazzjoni u l-Energija u l-Kunsill Ewropew.
174. Il-Kummissjoni tinforma lill-Kumitat Ekonomiku u Soċjali Ewropew (il-KESE) u lill-Kumitat tar-Reġjuni dwar l-inizjattivi tal-politika ewlenin, u tipparteċipa f'dibattiti li jistgħu jsiru fil-Kumitat rispettiv dwar dawk l-inizjattivi. Matul l-2009, il-KESE ippubblikat rapporti dwar ir-Rapport Annwali dwar il-Kompetizzjoni tal-2007 u l-White Paper dwar l-azzjonijiet għad-danni. Is-servizzi tad-DĠ tal-Kompetizzjoni attendew ukoll laqgħat ta' grupp ta' ħidma u kellhom laqgħat bilaterali mar-relaturi tal-KESE fuq numru ta' sugġetti inklużi l-SMEs li qed jadattaw għal bidliet fis-suq globali, il-bini ta' vapuri u l-għajnuna mill-Istat.